

# Ліва

ISSN 0546—1980

ПДЭКС 36671

**БЕЛАРУСКІ  
ГРАМАДСКА-  
КУЛЬТУРНЫ  
ТЫДНЁВІК**

№ 29 (1575)

ГОД XXXI

БЕЛАСТОК 20 ЛІПНЯ 1986 г

ЦАНА 10 зл



Сяброўская размова Генеральнага сакратара ЦК КПСС М. С. Гарбачова і Першага сакратара ЦК ПАРП В. Ярузэльскага са шліфавальчыкам С. Вішнеўскім 1 ліпеня 1986 г. у Прадпрыемстве дакладных вырабаў імя К. Сьвярчэўскага ў Варшаве. Фота — Д. Квяткоўскага. ЦАФ.

**Г**амех — гэта Гайнаўскае прадпрыемства станкавай прамысловасці лясніцтва, якое ў Гайнаўцы па традыцыі ўсё яшчэ называюць „Гаймахлес“. Разам з Прадпрыемствам сухой перапрацоўкі драўніны, званым звычайна „хімічнай“ і Дрэваапрацоўчым камбінатам, які разросся з даўняйшай лясніцкай, вызначаюць рабочы характар гэтага падпунчанскага горада. Усе тры прамысловыя прадпрыемствы сваю радаслоўную вядуць з Белавежскай пушчы. Толькі „Гамех“ з іх наймалодшы і заўсёды аставаў-

ладзі і абсталяванні для патрэб лясной прамысловасці.

\*

Праходзіў час, мяняліся патрэбы і разрастаўся „Гаймахлес“.

— Цяпер мы карыстаемся фірмай назвай „Гамех“, — сцвярджае дырэктар, інж. Тадэуш Шаняўскі, які ўжо дзесяты год кіруе звыш паўтысячным калектывам гэтага прадпрыемства. Ён — радавіты варшавянін, а ў Гайнаўку завандраваў цераз адно прадпрыемства па-

даўся мне вельмі знаёмы. Напэўна, падумаў я, сустракаліся мы недзе разам, калі я бываў у асяроддзі гайнаўскага беларускага актыву. І гэта праўда. Анатоль Ахрыцюк выводзіцца з вёскі Скупава, што каля Нараўкі. У 1967 годзе закончыў Гайнаўскі ліцэй з беларускай мовай навучання, затым папаўняў свае веды на эканамічным аддзяленні Люблінскага ўніверсітэта і пасля дзесяцігадовага прабывання ў Ломжы вярнуўся ў свае родныя мясціны, спярша як галоўны спецыяліст у „Гамеху“, а затым даверылі яму пасаду намесніка дырэктара па эканамічных справах.

Пры суровых умовах гаспадарчай рэформы, калі кожнае прадпрыемства можа разлічваць толькі і выключна на свае сілы і магчымасці, роля эканамічнага дырэктара асабліва важная і адказная.

— Бачыце, некай спраўляемся, — сцвярджае дырэктар Ахрыцюк. — Банкруцтва пакуль што нам не пагражае, хаця клопатаў з нармальнай, планава наладжанай, працай маем хаця адбаўляй! Вынікае гэта перш за ўсё з нерытмічных паставак неабходных нам матэрыялаў і рознага тыпу дэталей. Адным словам, падводзіць славуцкая кааперацыя. А калі хтосьці нас падводзіць, тады і мы ў адносінах да

(Працяг на стар. 3)



**У ГОНАР  
З'ЕЗДА**

Ад пачатку бягучага года ў грамадскім жыцці нашай краіны адчуваўся канструктыўны зрух: ПАРП рыхтавалася да свайго чарговага з'езда, і гэтая падзея глыбока пранікла ва ўсе галіны нашага жыцця. Палітычная, арганізуючая і кіруючая роля партыі адабраецца пераважнай большасцю насельніцтва нашай краіны, у тым ліку і намі, беларусамі. Аб гэтым сведчыць многа падзей, між іншымі і той факт, што для ўшанавання X з'езда ПАРП жыхары Беластоцкай масава прыступілі да грамадскіх пачынаў.

Вось, напрыклад, па ініцыятыве Гміннага камітэта ПАРП у Міхалове, які ўзначальваецца Тадэушам Браздзінскім, 6 мая было пасаджана 1 га лесу. У гэтых працах удзельнічала 50 асоб і вартасць яе ляснікі ацанілі на 10 тыс. зл.

31 мая грамадскі пачын у Міхалоўскай гміне спалучаны быў з фестывалем. Адбываўся ён непадалёк Залешанаў і Ялоўкі. 130 чалавек добра папрацавалі пры карчаванні зямельных угоддзяў. Сяляне выкарыстоўвалі ў пачыне ўласныя трактары, вазы і іншыя прылады.

З набліжэннем партыйнага з'езда грамадская актыўнасць насельніцтва павышалася. У штодзённай нармальнай працы пачала адчувацца своеасабліва адметнасць, святочнасць.

\*

У гонар X з'езда ПАРП у Дубяжыне (гміна Бельск Падляскі) у першым паўгоддзі школьнікі (67 асоб) са сваімі бацькамі выканалі грамадскія працы на суму 188 тысяч злотых. Прывезлі на школьны пляц пад аздобныя насаджэнні 187 вазоў зямлі, уклалі 623 панельных блокаў пры ходніку, пасадзілі 1123 штук дрэўцаў, ружаў і іншых аздобных кустоў.

Школа сваімі грамадскімі сіламі прыступіла да пабудовы спартыўнай пляцоўкі, якая займае 500 кв. метраў. Будзе там месца для іграў у баскетбол, футбол, валејбол, бегавая да-

-(Працяг на стар. 2)



ся некай у цяньку сваіх прамысловых веліканаў-суседзяў.

Яшчэ нямецкія захопнікі ў час I сусветнай вайны, каб аблегчыць сабе варварскую эксплуатацыю ляснога багацця, праклалі ў Белавежскай пушчы разбудаваную сетку вузкачугункі. Для рамонту яе спатрэбілася майстэрня. Пад канец 1951 года, значыць 35 гадоў таму назад, з гэтай вузкачугунай майстэрні выдзеліўся цэх, у якім амаль самацужным спосабам пачалі рабіць розныя пры-

добнага тыпу ў Олыштынскім ваяводстве.

— Але цяпер я адчуваю сябе ўжо паўнапраўным і сапраўдным гайнаўцінам, — рашуча сцвярджае параўнальна малады яшчэ гадамі дырэктар.

Яго памочнікам па тэхнічных справах з'яўляецца інжынер Мікалай Ваўрэшук, а за эканоміку прадпрыемства нясе тут адказнасць магістр Анатоль Ахрыцюк. Пад яго апеку галоўны дырэктар якраз і перадаў мяне. Твар пана Анатоля адразу вы-

УВАГА: ПРАЗ ТЫДЗЕНЬ — РАСКЛАД АЎТОВОСАЎ ПКС З ГАЙНАЎКІ



(Праця са стар. 1)

## У гонар з'езда

рожка і іншыя спартыўныя аб'екты. Вартасць гэтых прац ацэнена спецыялістамі на амаль 64 тыс. зл.

Па ініцыятыве дырэктара школы Янкі Сулімы настаўнікі і тэхнічныя працаўнікі 26 чэрвеня і 1 ліпеня памалювалі падлогу калідора школы паверхняй у 120 кв. метраў. 1 ліпеня школьнікі і настаўнікі парадкавалі спартыўную пляцоўку.

\*

30 чэрвеня адбыўся з'ездаўскі пачынаў Рыбалах (гміна Заблудаў). Члены сельскагаспадарчага кааператыва выконвалі канцавыя работы пры будынку мяшальні пашаў і працавалі на птушкаферме. У чыне ўдзельнічала 110 чалавек, а ўся работа ацэнена на 400 тыс. зл.

\*

Больш як 200 чыгуначнікаў у Чаромсе ў гонар з'езда 30 чэрвеня працавала пры падрыхтоўцы пляцу пад пабудову новага чыгуначнага вакзала, пабудове стадыёна для спартыўнага клуба чыгуначнікаў, выкананні сучаснага сацыяльнага аб'екта ў паравозным дэпо, у гэтым будынку будзе гасцініца, сталовая, зала для заняткаў, а таксама іншыя памяшканні.

\*

У гонар з'езда аб'яднанне сельскагаспадарчых гурткоў Беластоцкага ваяводства выступіла з ініцыятываю арганізавання грамадскіх пачынаў, вартасць якіх складзе суму 250 мільёнаў злотых. Будзе гэта дадатковая сельскагаспадарчая і варштатная прадукцыя, паслугі, працы пры будове і рамонце дарог, школ, прадшколаў, святліцаў, водаправодаў і спартыўных пляцовак.

\*

У Беластоцкім тэкстыльным камбінаце „Фасты“ прадстаўнік якога ў асобе сакратара пярвочнай партыйнай арганізацыі, перадавой перамотчыцы — Нэлы Пурымскай быў дэлегатам найвышэйшага партыйнага форуму, у з'ездаўскім пачыне ўдзельнічала 2 тысячы чалавек. Вартасць іхняй грамадскай працы ацэнена на 700 тысяч злотых.

Трэба падкрэсліць і тое, што ў „Фастах“ ад пачатку бягучага года, год з'езда партыі, відаць вялікі працоўны ўздым. Ад 1 студзеня да 1 ліпеня выпрадукавалі там і даставілі крайвым і замежным заказчыкам 27.150 тысяч квадратных метраў тканін, вартасць якіх складае суму амаль 8 мільярд 500 мільёнаў злотых.

У мінулым паўгоддзі ў камбінаце значна павялічыўся прырост прадукцыі, панізіліся кошты вытворчасці, павялічыўся прыбытак.

\*

Сям'яцкі калектыў фруктова-агародніннага прадпрыемства „Гортэкс“ з нагоды з'езда абавязаўся грамадскім пачынам працаваць дадаткова 11.600 гадзін. У сезон збору трускалак, памідораў і іншай садавіны і агародніны вялікай справай з'яўляецца такая дадатковая праца. Гэта значна дапаможа пазбегчы затрат, псавання такой далікатнай і каштоўнай сыравіны.

\*

Беластоцкая фабрыка мэбляў у гонар з'езда выканала грамадскім пачынам працы вартасцю 7 мільёнаў злотых. І з гэтымі абавязальствамі ўправілася яна да адкрыцця X з'езда.

\*

З'ездаўская атмасфера ўнесла моцны працоўны імпульс ва ўсе працоўныя калектывы нашага рэгіёна, як і ўсё краіны.

(мх)

## ВЕСТКИ З БЕЛАРУСІ

### У БЮРО ЦК КАМПАРТЫ БЕЛАРУСІ

Бюро ЦК КПБ на чарговым пасяджэнні разгледзела праект Дзяржаўнага плана эканамічнага і сацыяльнага развіцця Беларускай ССР на 1986-1990 гады. Планам прадугледжана павелічэнне нацыянальнага даходу рэспублікі за пяцігоддзе на 26 працэнтаў.

Прадугледжана значна павялічыць выпуск прадукцыі ва ўсіх галінах народнай гаспадаркі рэспублікі, павысіць яе тэхнічны ўзровень і якасць пры адначасовым зніжэнні матэрыяльных і працоўных затрат на вытворчасць. Намечаны меры па больш поўнаму задавальненню растуцых патрэбнасцей насельніцтва ў таварах і паслугах, далейшаму ўздыму матэрыяльнага і культурнага ўзроўню жыцця народа.

### ТРАМВАЙ ВЫХОДЗІЦЬ НА СУВЯЗЬ

Магчымасць аператыўна рэагаваць на змяненне транспартнай абстаноўкі атрымалі дыспетчары Віцебскага трамвайна-тралейбускага ўпраўлення. Укараненне комплексу радыёстанцый нізавой сувязі дазволіла да мінімуму скараціць прастоі транспарту на лініях пры нечаканых паломках, тэхнічных непаладках. Забяспечана высокая дакладнасць захавання графіка руху, эканамічнасць і рытмічнасць перавозак пасажыраў, асабліва ў гадзіны „пік“.

Агульная працягласць дзесяці трамвайных і трох тралейбусных маршрутаў у Віцебску набліжаецца да 100 кіламетраў. Штодзённа на іх працуюць больш за 120 трамваяў і 40 тралейбусаў. За год амаль 80 мільёнаў віцебчан і гасцей горада карыстаюцца паслугамі гэтых відаў транспарту. Пры такой загрузнасці каардынацыя службы руху — рашаючае звязно ў рацыянальным карыстанні гарадскога транспарту.

Надзейная радыёсвязь сёння памагае ў рабоце вадзіцелям тралейбусаў і кожнаму трэцяму вагонаважатаму. Поўнае радзіраван-

## НА ЗАХАДЗЕ БЕЗ ПЕРАМЕЖ

### СПЕЦЫЯЛЬНАСЦЬ — ПАЛІТЫЧНЫЯ ЗАБОЙСТВЫ

Англіская газета „Обсервер“ апублікавала артыкул наступнага зместу:

Шведскія ўлады лічаць, што чылійскі рэжым мае дачыненне да забойства прэм'ер-міністра Улафа Пальме. Адна з высокапастаўленых шведскіх службовых асоб паведаміла, што ўрадавыя інстанцыі вядуць актыўнае расследаванне чылійскага „звяна“. Ключавой фігурай у гэтай справе, на думку шведскай крыніцы, можа быць амерыканец Майкл Таунлі, які арганізаваў забойства Арлада Летальера, лідэра чылійскай апазіцыі, у 1976 годзе ў Вашынгтоне. Вядома, што піначэтаўская сакрэтная паліцыя звыш дзесяці год вынашвала планы забойства У. Пальме, які быў адкрытым, энергічным і ўплывовым праціўнікам чылійскага рэжыму. Шведскі бок мае доказ таго, што чылійская ахранка, вядомая пад назвай ДІНА, упершыню дала загад забойства Пальме ў 1975 годзе. Тады Таунлі і заключыў кантракт на забойства шведскага прэм'ер-міністра, паведамляе адзін з удзельнікаў расследавання, якое вядзе шведская паліцыя. Забойца атрымліваў грошы ад ДІНА і падтрымліваў кантакты з ЦРУ.

Таунлі нарадзіўся ў штаце Айова, потым ва ўзросце 14 год разам з сям'ёй пераехаў у Чылі ў 1957 годзе. Ён стаў фанатычным прыхільнікам правых у час прэзідэнства Сальвадора Альендэ ў 1970-1973 гадах. Пасля перавароту і прыходу да ўлады Піначэта на Таунлі выпаў выбар чылійскай ахранкі як

не рухомага саставу завершыцца ў бягучай пяцігодцы.

### КАШТОЎНЫ ПРЭПАРАТ

Вялікую выгаду абячае свінагадоўчым гаспадаркам стымулятар росту жывёл — промікс, прамысловы выпуск якога ўпершыню асвоены ў спецыялізаваным цэху комплексу па вырошчванню і адкорму свіней саўгаса „Цепліводы“ Баранавіцкага раёна.

Вытворчасць проміксу на аснове малочнай сываткі наладжана ў садружнасці з вучовымі Інстытута мікрабіялогіі АН БССР. У інстытуце прайшлі падрыхтоўку спецыялісты комплексу. Узбагачаная дражджавым бялком і вітамінамі, дабаўка ўтрымлівае унікальны набор біялагічна актыўных рэчываў. У параўнанні са звычайнай сываткай, якая раней выкарыстоўвалася ў рацыёне жывёл, промікс утрымлівае бялка амаль у тры разы больш, амінакіслот — у 2,4 раза. Значна ўзрастаюць сярэднесутачныя прыбаўленні ў вазе па вырошчванні і адкорме свіней. За той жа перыяд утрымання кожная жывёліна дадаткова прыбаўляе ў вазе на 18-20 кілаграмаў. А затраты кармоў на цэнтнер прыбаўлення ў вазе зніжаюцца на адну чвэрць.

### ПРА БЕЛАВЕЖСКУЮ ПУШЧУ

Пра пушчу напісаны раманы, складзены вершы і песні. Каля дзвюх тысяч навуковых і навукова-папулярных артыкулаў, нарысаў, брашур і кніг апублікаваны аб запаведным кутку Беларусі.

Аб усім гэтым можна даведацца з кнігі, якая нядаўна выйшла ў свет, — „Белавежская пушча. Анатаваны бібліяграфічны паказальнік айчынай літаратуры“. Выпусціла яе выдавецтва „Ураджай“, аўтары — старэйшыя супрацоўнікі запаведніка М. Кавалькоў, С. Балюк, М. Буднічэнка. У кнізе даецца анатаваны паказальнік літаратуры, пачынаючы з 1835 года. Такім чынам, сёння можна адзначыць своеасаблівы 150-гадовы юбілей выхаду ў свет першай публікацыі аб Белавежскай пушчы. У кнізе ёсць імяны і тэматычны паказальнікі. У апошнім — публікацыі па наступных раздзелах: агульныя звесткі пра пушчу, прыродныя ўмовы, расліны і жывёльны свет, паляванне, навукова-даследчая работа, музей прыроды, пушча ў літаратуры і мастацтве.

на аднаго з выканаўцаў тэрору і забойстваў. Летам 1975 года яго паслалі ў Еўропу, дзе ён наладзіў сувязі з тэрарыстычнымі правымі групамі. З дапамогай італьянскіх тэрарыстаў ён здзейсніў замах на Бернарда Лейтана, аднаго з лідэраў дэмакратычнай апазіцыі чылійскай дыктатуры. У Лейтана, таксама як і ў Пальме, стралялі на вуліцы, але ён выжыў. У 1976 годзе Таунлі залажыў дынаміт у аўтамабіль Летальера, былога пасла Чылі ў ЗША. У выніку выбуху, які прагрымеў у самым цэнтры дыпламатычнага квартала ў Вашынгтоне, загінулі Летальер і амерыканка Роні Мафіт. Пасля гэтага забойства Таунлі вярнуўся ў Чылі, але па патрабаванню амерыканцаў быў вернуты ў ЗША і аддадзены пад суд. Ён прызнаўся ва ўчыненым і назваў імя трох саўдзельнікаў — кубінцаў з членаў контррэвалюцыйных групавак у замяну на тое, што прыгавор абмяжуеца дзесяцю гадамі зняволення. Таунлі прызнаўся амерыканцам, што ДІНА двойчы загадвала яму пакончыць з Пальме ў час яго паездах за мяжу, аднак тады ён не патрапіў гэта зрабіць. Зараз Таунлі ўмоўна вызвалены і пасля памілавання праз некалькі месяцаў канчаткова апыніцца на свабодзе. Урад ЗША выдаў яму новае пасведчанне асобы і новыя дакументы. Таунлі, мяркуючы па інфармацыі, якую мае ФБР, мае намер прапанаваць сваё ўменне і свой вопыт нікарагуанскім „контрас“. У Швецыі мяркуюць, што Таунлі не абавязкова павінен быць асабіста, фізічна прымаць удзел у замаху на Пальме. У забойстве, па дадзеных шведскай паліцыі, падазраюцца каля сарака чалавек. Некалькі з іх знаходзяцца пад асаблівым падазрэннем. „Я не гатовы гаварыць канкрэтна аб кім-небудзь з іх, але мы не выключаем магчымасці замежнага заговору ў сувязі з гэтым забойствам“, — адзначыў прадстаўнік шведскай паліцыі.



## ФЭСТЫН У ЛІТВІНАВІЧАХ

У Літвінавічах ёсць адзін такі дзень у годзе, у які прыбывае сюды многа людзей не толькі з суседніх вёсак. Таксама шмат жыхароў большых і меншых гарадоў наведваюцца ў свой родны кут, гасцяць у сваіх родзічаў.

Гэтак бывае на Тройцу. Тады ў Літвінавічах праходзіць беларускі народны фестываль. На ім можна пачуць на беларускай мове даклад аб нашых справах, роднае мастацкае слова, музыку і песню. Так тут вядзецца болей за 20 год.

Так было і сёлета, 22 чэрвеня. Гурткі БГКТ і ЗСЛ у Літвінавічах (у іх амаль што тыя самыя людзі) пры падтрымцы і дапамозе сваіх інстанцый, мясцовых палітычных і адміністрацыйных улад, гэтак падрыхтавалі ўрачыстасць, што сталася яна вялікай культурнай падзеяй у гэтым раёне.

Вёску ўпрыгожылі сцягі. Пры клубе стала сцэна. На пляцы і вуліцы размясціліся ларкі з цацкамі і ласункамі. Нурэцкі ГС забяспечыў удзельнікаў фестываля напіткамі, кэфірам, булках, пячэннем і іншымі харчавымі прадуктамі. А калі сталі збірацца людзі, пачуліся беларускія мелодыі.

На фестываль прыбылі: старшыня гміннай рады і адначасова сакратар КГ ПАРП Тадэуш Ваўжыняк, начальнік гміны Пётр Кавалевіч, дырэктар ГОК Ірэна Клёнянск, прэзас СКР Ян Жураўскі — усе яны з Нурца, а таксама старшыня Сяміціцкага аддзела БГКТ Мікалай Касцюк, інспектар ГП Міхась Вішанка, старшыня гуртка ЗСЛ у Літвінавічах Анатоль Ляўчук, начальнік пункта здачы нафты ў Адамаве Любамір Канстанцінавіч Буняк.

Адкрыў урачыстасць прэзас гміннага праўлення ЗСЛ у Нурцы Сяргей Путка, які, між іншым, згадаў аб тым, што фестываль прысвечаны XXX гадавіне БГКТ і святкаванню Дня сяліны. Затым намеснік старшыні ГП Янка Зенюк з нагоды юбілею беларускай арганізацыі ўручыў Ганаровыя граматы заслужаным дзеячам Беларускага таварыства: Уладзіміру Баранчуку, Яўгену Іванюку, Анатолію Леўчуку і Анатолію Хурсовічу.

Сакратар ГП БГКТ Віталі Луба выступіў з дакладам аб дасягненнях нашай арганізацыі за мінулыя 30 год і далейшых заданнях БГКТ.

Затым месца на сцэне занялі самадзейнікі пачатковай школы ў Вульцы Нурэцкай. У іх рэпертуары былі песні і п'еса Аляся Барскага „Гарадскія госці“. Вельмі добра падрыхтавала школьнікаў Элеанора Баран, настаўніца беларускай мовы ў Вольцы Нурэцкай.

Пасля запаланілі прысутных сваім спевам харысты з Гарадка з Юркама Налівайкам і з Бела-стока — абодвума калектывамі кіруе Сцяпан Копа.


Мастацкая частка была вельмі багатая. Усім яна падабалася.



Намеснік старшыні ГП Янка Зенюк уручае Ганаровыя граматы для дзеячоў БГКТ.

З кім я толькі не размаўляў, усе выказвалі сардэчную падзяку самадзейнікам і арганізатарам гэтай урачыстасці. Прыбыўшыя з адлеглых мясцовасцей гаварылі, што яны прыязджалі і надалей будуць прыязджаць на беларускі фестываль у Літвінавічы. Вось, напрыклад, Васіль Мішчук жыве ў Варшаве, а Валянціна Тыхонюк са сваёй сям'ёй — у Бела-стоку. Яны на фестываль у Літвінавічах прыехалі спецыяльна, для душы, гэта значыць, каб паслухаць родных песень, музыкі і мастацкага слова.

Міхась Хмялеўскі  
Фота аўтара



Сяляне з Мілейчыц: Васіль Тынкевіч, Святаслаў Хурсовіч, Пётр Баярскі і Уладзімір Пахвіцэвіч. Яны кажуць, што не толькі хлебам чалавек жыве, ёсць таксама і духоўныя запатрабаванні. Паводле іх такія беларускія імпрэзы вельмі патрэбныя.



Удзельнікі фестываля.


(Працяг са стар. 1)

## ГАМЕХ

кагосьці іншага з'яўляемся таксама несалідным пастаўшчыком. Гэтакім чынам утвараецца ланцужок нібыта аб'ектыўных немагчымасцей...

Я не перапыняў гэтых вывадаў дырэктара, але хачу тут адзначыць, што аж адну чацвертую частку сваёй прадукцыі Гайнаўскі „Гамех“ пастаўляе за мяжу, асабліва ў ФРГ, Швецыю, Савецкі Саюз і Балгарыю. Рэмічнасць гэтых паставак з'яўляецца справай вельмі важнай.

— І калі я думаю пра Х з'езд нашай партыі, — працягваў дырэктар Ахрыцюк, — дык мне



Дырэктар Анатоль Ахрыцюк (справа) цікавіцца ходам пабудовы новага заводскага цэха. Побач — Рамуальд Малевіч — загадчык брыгады будаўнікоў.

здаецца, што адной з важнейшых задач на будучую пяцігодку з'яўляецца ўпарадкаванне менавіта гэтай сферы нашай нацыянальнай сацыялістычнай гаспадаркі.

\*

Захацелася мне крыху бліжэй прыгледзецца да працы рабочага калектыву гэтага прадпрыемства. „Гамех“ займае даволі прасторную пляцоўку. Цераз плот мяжуе ён з дрэваапрацоўчым камбінатам. Усюды тут неяк ціха і як бы бязлюдна. Проста кожны рабочы заняты сваёй справай. У адным з цэхаў бачу двух маладых рабочых. Гэта Ян Катэшэўскі і Мікалай Янчук. Абодва яны — выдатныя і вопытныя спецыялісты з 13-гадовым стажам, хаця з выгляду яшчэ зусім маладыя людзі. Рыхтуюць карпусы для дрэваапрацоўчых станкоў. Гэта супольная прадукцыя з заходняймецкай фірмай „Камра“. Ян Катэшэўскі ездзіў у ФРГ прывучацца да гэтай працы.

— Многаму я там не навучыўся, — прызнаецца, — але пабачыў, як трэба працаваць. Там, браце мой, не пойдзеш на перакур, калі табе захочацца, як гэта ў нас бывае, а калі пойдзеш, дык найперш дулю пад нос дастанеш, а не зарплату, а пасля ўвогуле можаш да працы не прыходзіць.

\*

Дрэваапрацоўчыя станкі — навішае дасягненне „Гаме-

ха“. Іх паказвалі нават у Вільнюсе на выстаўцы „Зроблена ў Польшчы“. І адразу паступіў заказ ад савецкіх пакупнікоў на пастаўку першых 100 штук. Дырэктар Тадэуш Шаняўскі гаварыў мне, што яны разлічваюць на значнае пашырэнне гэтых паставак.

\*

У іншым цэху „Гамеху“ паказалі мне дзівоснае абсталяванне, якое складаецца з дзвюх бочак: адной вялікай і другой шмат меншай, яны спалучаны металічнай канаўкай і нейкімі іншымі прыборамі і трубамі.

— Гэта абсталяванне для спальвання ўсялякіх драўляных адпадкаў — кары, пілавення, сукоў, трэсак і іншага, — паясніў мне брыгадзір Ян Плева, родам з Ліпін, што пад Гайнаўкай, які разам са сваёй брыгадай заняты быў якраз выкананнем прататыпаў, значыць першых экзэмпляраў гэтага аграгата, у якім спальванне драўнінных адпадкаў адбываецца такім чынам, што найперш яны надаюцца газіфікацыі, а згарае і дацяпляе сам газ.

— „Ніва“ — першая газета для якой гавару я аб гэтым абсталяванні, — адзначыў дырэктар Т. Шаняўскі. — Узнікла яно ў выніку супрацоўніцтва нашых спецыялістаў з адной шведскай фірмай. Выкарыстанне гэтых аграгатаў можна для прыкладу, у цэнтральным аб'яграванні прыватных жылых дамоў

(Працяг на стар. 5)

„Ніва“  
20 VII.1986 г.



# КУПАЛЛЕ, КУПАЛЛЕ...

„Знайшоўся адзін чалавек, які захацеў кветку папараці сарваць. Дзяды адгаворвалі яго ўсяляк, тлумачылі яму, што як свет божы стаіць, нікому яшчэ не ўдалося сарваць тую кветку...“ — так баецца ў беларускай казцы. — „А на Купалу кожнаму якась сумна. Ці праўда, ці не, што баюць людзі, нібыта на Купалу правіць шабас усялякая нечысць. Лепш начаваць дома, спакойней, чым у лесе...“

Агонь не баіцца ніводнай „нечысці“. Ён прагоніць мары і зло. Ён сагрэе. Ён — сімвал жыцця, зямлі і сонца. Распальвалі людзі вогнішчы ў ноч з 23 на 24 чэрвеня, у ноч паяднання дня і ночы, калі наліваецца жыццерадаснай летняй сілай плод. Нічога, што тады не спяць злыя духі і ведзьмы — павядзем карагод вакол вогнішча, пераскочым агонь наўскрыж. Праўда, карагод сучасны, у рытме полькі ці вальса, а праз агонь скачуць юнакі і дзеўкі ў святках са штучнага льну. Яны прыехалі над Нарву на механічных конях з Беластока, Бельска, Гайнаўкі, Рыбалаў, Гарадка...

Беларускія калектывы веча-рам 28 чэрвеня г.г. спачатку выступілі ў навакольных вёсках. Гайнаўскі хор, пад кіраўніцтвам Аляксандра Лукашукі выступіў з вялікім канцэртаў у вясковым

доме культуры ў Рыбалах. Беластоцкі і Гарадоцкі хоры, якімі кіруе Сцяпан Копя, спявалі ў Дарожках. Бельскія „Васілёчкі“ на чале з Сяргеем Лукашукі завіталі ў Плэскі. „Парнас“ з Янкам Морданем выступіў у Гацьках. Пасля ўсе разам з Рыбалаў кавалькадай, папярэджанай БГКТОўскай чорнай волгай, паймчаліся па мокрай дарозе над Нараў каля Войшкаў. Пад вечар разбушавалася бура: сыпаў густы дождж, зіхацелі маланкі. Гэтак было і ў мінулым годзе. Калі ўсе выйшлі на ўзгорак над рэчкай, прырода заціхла.

Цёпла. Мокрае зямлі прагна сохне. Валасатае лісце маліны, з якога звяваю вяночак, сухое, пачуе, гарачае. Дыхае рэчка. Скідаю туплі, бягу па калючай траве і пяску ўніз, да рэчкі. Вада цёпла, быццам падагрэтая...

— Гэта ад вогнішча, — жартуе Янка Целушэцкі.

Запалілі вогнішча ад вярха, каб памалей гарэла, пакуль хлопцы і дзеўчаты з „Парнаса“ пад кіраўніцтвам Янкі Мордана (сёння — у лапцях) разгорнуць перад намі гісторыю народнага свята, прыпаднясуць прыжосць беларускага слова Янкі Купалы. „А хто там ідзе ў агромністай такой грамадзе? — Беларусы!“ Вершы пераплітаюцца песнямі. У вялікім крузе вакол высокага палымнеючага кастра стаім ніха, а водблеск агня бегае па нас, па траве, па надрэчных зарасніках, а іскры мігатлівым снапом шугаюць уверх, у чорнае неба.

Спяваем. Кожны калектыв над сваім вялікім, прыгожым вянком, на якім гараць свечкі. Жанчыны з Гарадка (з Юркам Налівайкам) прыбралі найпрыгажэйшую, светлую „летнюю“ сяброўку ў белую вопратку, у рукі далі букет зеляня. Яна павядзе ў поўнач шэсце з песнямі і вянкамі на рэчку. Сочым за гэтымі вянкамі, якія ліюць трапятлівае святло на чорную спакойную воду. На доўгую хвіліну наступае цішыня. Вяртаемся да вогнішча.

Наступае радаснае святкаванне, якое працягваецца да 3-й гадзіны. Хто як можа і ўмее спявае, танцуе, скача. Люба Гаўрылюк у белым фартусе ўзняе то сям, то там і корміць нас то каўбаскамі, то бігосам. Усім халіла. На доўгіх палачках шы-

пяць каўбаскі, чырванюць за-даволеныя абліччы...

Блякне цемра, сівее небасхіл. Каля жоўтай палавінкі месяца зіхаціць адна зорачка. За рэчкай з імглы выплываюць стагі і ўзлескі. Над вадой цягнуцца лёгкія кукі тумана. Відаць ужо палаткі турыстаў. У халоднай расе стаяць моўчкі аўтобусы. Збіраемся дахаты. Яшчэ заліць вадой астаткі вогнішча, сабраць свае пажыткі, прыбраць поле.

Праз год прыедзе сюды зноў, як прыежджалі год таму і сотні год назад, на Купалле. Запрашае нас беластоцкі гарадскі аддзел БГКТ — арганізатар адраджэння гэтых цудоўных нашых традыцый.

Міра Лукша



Колішніе Купалле. Графіка У. Петрука.

**П**ольскае „Państwowe Wydawnictwo Naukowe“ ў 1985-6 гадах выдала двухтомны энцыклапедычны даведнік „Польская літаратура“. Ён мае паўтары тысячы старонак, дзе змешчаны матэрыялы як па актуальных праблемах польскай літаратуры, творчасці многіх пісьмennisкаў, так і па тэарэтычных пытаннях яе развіцця. З яго можна даведацца і пра сувязі польскай літаратуры з рускай, беларускай, украінскай, англійскай, французскай, іншымі літаратурамі свету.

Аўтар артыкула „Польска-беларускія літаратурныя сувязі“ прафесар Мар’ян Якубец падкрэслівае, што беларуская мова паходзіць з агульнаславянскіх каранёў. Ён называе імёны такіх дзеячоў літаратуры і культуры, як Францішак Скарына, Сымон Будны, Сімяон Полацкі, расказвае пра літаратурнае жыццё на Беларусі ў пазнейшыя часы, спыняецца больш падрабязна на дзевятнаццатым стагоддзі, калі ў літаратуры працавалі Ф. Багушэвіч, В. Дунін-Марцінкевіч, У. Сыракомля, Э. Ажэшка. Звяртаецца ўвага на тое, што А. Міцкевіч ведаў і высока цаніў беларускую мову, у сваёй творчасці многа чэрпаў з беларускіх народных крыніц. Польскія філолагі таксама вывучалі беларускую мову, фальклор. Шмат увагі ў артыкуле ўдзяляецца ўзаемнаму перакладу, адлюстраванню беларускай тэматыкі ў польскай літаратуры

і, наадварот, польскай — у творчасці беларускіх пісьмennisкаў. Аўтар падкрэслівае, што пачэснае месца ў гісторыі польска-беларускіх літаратурных сувязей займаюць Янка Купала і Якуб Колас. Ён расказвае аб дзейнасці ўдзельнікаў рэвалюцыйнага падполля ў Заходняй Беларусі паэтаў М. Танка, П. Пестрака, В. Таўлая, М. Машары, аб іх дружбе з польскімі пісьмennisкамі, якія групаваліся вакол прагрэсіўнага віленскага часопіса „Папросту“. Звяртае ўвагу аўтар і на той факт, што ў

## ПРА БЕЛАРУСКА-ПОЛЬСКІЯ ЛІТАРАТУРНЫЯ СУВЯЗІ

30-я гады пры Саюзе пісьмennisкаў Беларусі існавала секцыя польскіх пралетарскіх пісьмennisкаў, члены якой перакладалі творы беларускай літаратуры.

Пасля другой сусветнай вайны, калі стварыліся ўмовы для сапраўднай дружбы паміж Польшчай і СССР, у галіне літаратурных сувязей, на думку аўтара, зроблена больш, чым за ўвесь папярэдні час. На Беларусі асобнымі выданнямі выйшлі творы А. Міцкевіча, Ю. Славацкага, М. Канапніцкай, Ю. Тувіма, У. Бранеўскага, анталогія польскай паэзіі і іншыя. Пераклады з польскай літаратуры змяшчаюць часопісы, газеты, штогоднік „Далігляды“. Прэса друкуе мноства матэрыялаў аб жыцці ў Польшчы. Польская

тэматыка знаходзіць адлюстраванне ў творах беларускіх пісьмennisкаў. У Навагрудку адкрыты музей Адама Міцкевіча.

У артыкуле таксама расказваецца пра тое, што зроблена ў сацыялістычнай Польшчы для папулярызацыі беларускай літаратуры. Названы перакладзеныя на польскую мову кнігі Я. Купалы, Я. Коласа, К. Крапівы, М. Танка, В. Быкава, І. Шамякіна, „Я з вогненнай вёскі...“ А. Адамовіча, Я. Брыля і У. Калеснікі, анталогія беларускай паэзіі, зборнік апавяданняў „Мае мядз-

як польскім, так і тым замежным пісьмennisкамі, чья творчасць звязана з польскай літаратурай, з польскай тэматыкай. З беларускіх пісьмennisкаў у выданне ўключаны Максім Танк і Янка Брыль. Пра паэзію М. Танка, у прыватнасці, сказана, што яна наватарская, па зместу сацыяльная і нацыянальная, ахоплівае шырокую этычна-філасофскую праблематыку і займае вядучае месца ў беларускай літаратуры. У даведцы падкрэслена, што паэт — вялікі прыхільнік беларуска-польскага супрацоўніцтва. Названы выданні твораў М. Танка ў Польшчы і адзначана яго перакладчыцкая дзейнасць.

У даведцы, прысвечанай Янку Брылю, гаворыцца, што тэматыка яго творчасці цесна звязана з жыццём Заходняй Беларусі. На пісьмennisка мелі ўплыў польскія літаратурныя традыцыі, польскія матывы выступаюць у многіх яго творах. Таксама адзначаны пераклады Я. Брылем твораў польскіх літаратараў і названы кнігі пісьмennisка, якія выйшлі ў братняй краіне.

Уключылі і даведкі пра Сцяпана Аляксандравіча, Валянціну Гапаву, Уладзіміра Казбярэка, Алега Лойку, Адама Мальдзіса, якія многія свае публікацыі прысвяцілі польскай літаратуры, братнім узаемасувязям.

Змешчаны ў энцыклапедычным даведніку матэрыялы даюць сканцэнтраваны малюнак гісторыі беларуска-польскіх літаратурных сувязей, іх пашырэння на сучасным этапе.

Аляксей Гардзінікі  
„Голас Радзімы“



## ПАРНАС У ВОЛЬЦЫ НУРЭЦКАЙ

Наш тэатр „Парнас“, які працуе пры ДOME культуры ў Бельску, адбыў сваю першую творчую паездку. Было гэта ў часе Дзён культуры ў Сяміцічах. Субота, 17 мая, была Днём беларускай культуры. Тут людзі не ведаюць жывога беларускага слова, настрой у тутэйшым ДOME культуры не вельмі каб спрыяў гэтаму слову са сцэны.

З Сяміціч „парнасісты“ пачалі ў Вольку Нурэцкую. Ужо ў сустрэчнай вёсцы Тымянка мы бачылі аб'явы пра выступленне нашага тэатра „Парнас“. Але ў Вольцы Нурэцкай ніхто іх спецыяльна не чакаў, нікога і нідзе не было відаць. Сама вёска спадабалася мне, добра ўбудаваная і з акуратнымі платамі. Людзі чытаюць „Ніву“, сваіх дзяцей пасылаюць на ўрокі беларускай мовы ў школу, а вучыць іх Элеанора Баран.

Нашы хлопцы пераапануліся, і Мікалай Фіёнік з гармонікам прайшоўся па вясковай вуліцы са спевам беларускім.

Тым часам я пацікавіўся нурэцкім клубам. Яго гаспадыня — Марыя Парфенюк, ужо дзевяты год. Памяшканне надта занябанае, на сценах аблезлая фарба, ГС у Нурцы-станцыі, відаць, забыўся пра тое, што ў яго ёсць гэты клуб, і што трэба ж яго рамантаваць, пахадзіць каля яго. Крэслы панішчаныя, хто хацеў, той і адвінчваў ад іх, што яму спатрэбілася якраз. Каля гэтага клуба няма, таксама, санітарыята, у што мне спачатку ажно не хацелася верыць (лю-

дзі, у якім мы стагоддзі жы-  
вем!). Ёсць затое спартыўная  
пляцоўка, так званае „баіска“,  
існуе і гурток ЛБЗС. Аднак гэ-  
тае „баіска“ ў такім марным  
стане, што аж жалё бярэ гля-  
дзець на яго, і на выгнілы плот,  
і на яшчэ нейкую руіну, што по-  
бач.

Падумалася мне: наўжо тут не  
бываюць агульныя сходы наро-  
ду, і няўжо ніхто не заўважае  
тутэйшых трагічных умоў для  
культурнай ці спартыўнай рабо-  
ты? А праца гаспадыні клуба  
зводзіцца да пару гадзін прода-  
жу чагосьці кліентам. І пайшла  
яна сабе дахаты. Чаму не па-  
спрабаваць прыхіліць моладзь  
да культуры, каб нешта цікавае  
пачалося ў нурэцкім клубе? Па-  
глыбляецца дэмаралізацыя га-  
рэлкай. Нават той тэлевізар ужо  
так доўга стаіць сапсаваны, што  
аж павуціннем аброс!

...Наш тэатр „Парнас“ пачаў  
сваё выступленне каля васьмі  
гадзін вечара. Народу на тое  
выступленне сыйшлося поўна.  
Людзі не ведаюць тут беларус-  
кай літаратуры, беларускіх вер-  
шаў; ім давай песні. Аднак заці-  
кавіліся яны памалу „Парнасам“,  
асабліва сатырычнымі вершамі,  
сцэнкамі. На заканчэнне зноў  
папрасілі, каб сцываць ім.

Вярнуліся мы дадому, у свой  
Бельск, позна ноччу. І мне ўсю  
дарогу думалася пра тое, што  
арганізацыя БГКТ у Сяміцічах  
павінна ладзіць больш падобных  
мастацкіх выступленняў у тым  
рэгіёне. Людзі добра слухаюць  
беларускае слова, людзі хочуць  
беларускага слова, яны як бы  
чакаюць яго. Вось такая мая  
просьба да сяміціцкіх дзеячоў  
на беларускай ніве.

Андрэй Гаўрылюк

(Працяг са стар. 3)

## ГАМЕХ


\*

Шмат яшчэ чаго цікавага я  
пабачыў і даведаўся ў Гайнаў-  
скім „Гамеху“. Сакратар завад-  
скай партыйнай арганізацыі Ян  
Аверчук і старшыня праўлення  
прафсаюзаў Мікалай Устынюк  
расказвалі мне аб шматлікіх  
грамадскіх пачынах рабочага  
калектыву, аб яго надзённых  
патрэбах (кватэры, адпачынак і  
іншыя), якія не заўсёды можна  
задаволіць, бачыў я новы цэх,

які будуюцца ў тым прадпрыем-  
стве, і на аснове ўсяго гэтага  
склалася ў мяне ўражанне, што  
ў Гайнаўскага „Гамеху“ ёсць  
можа не ружовая, але добра  
абяспечаная будучыня, якая  
перш за ўсё засноўваецца на  
руплівай, саліднай працы рабо-  
чых.

...А вось пасля маёй пабыўкі ў  
„Гамеху“ даведаўся я, што там  
заснавалі заводскі гурток БГКТ.  
Гэта, бадай што, адзіны гурток  
Беларускага таварыства ў пра-  
мысловым прадпрыемстве.

Віктар Рудчык  
фота аўтара




Ян Раманюк ужо 17-ы год працуе ў Гайнаўскім „Гамеху“ і займаецца  
прадажай вырабаў гэтага прадпрыемства. На здымку бачым яго сярод та-  
леркавых плугоў, надрыхтаваных да адпраўкі.

## КВЕТКАВЫЯ АГАРОДЧЫКІ НА СТАРТ!

Беласток мае свой конкурс на  
найпрыгажэйшы балкон, а Бе-  
лавежа конкурс на найпрыга-  
жэйшы агародчык з кветкамі, з  
тым, што ў бягучым годзе ён па-  
шыраны таксама на ўсё акру-  
жэнне агародчыка. Мэтай бела-  
вежскага конкурсу з'яўляецца  
распрапагандаванне сярод жы-  
хараў гміны патрэбы пастаянна-  
га ўтрымоўвання свайго акру-  
жэння ў прыгожым, эстэтыч-  
ным выглядзе. Карысць з гэта-  
га, вядома, не толькі самым жы-  
хам, але і наведваючым Бела-  
вежу турыстам і экскурсантам.

Белавежскі конкурс працяг-  
ваецца. У ім могуць прымаць  
удзел усе жыхары гміны, у якіх  
ёсць агародчык з кветкамі. Спе-  
цыяльная камісія, створаная  
пры Гміннай управе, некалькі  
разоў на працягу цэлага лета  
будзе аглядаць як агародчыкі,



Белавежскія кантрасты. Фота А. Дамашэвіча

## ЦІ МОГУЦЬ АДКРЫЦЬ

Усім вядома, што цяпер у  
Польшчы паўстаюць паланій-  
ныя прадпрыемствы, якія шы-  
рока разгортваюць сваю дзей-  
насць.

Звяртаюся я да цябе, „Ніва“  
каб ты адказала: ці могуць ад-  
крываць у Польшчы паланій-  
ныя прадпрыемствы беларусы,  
якія калісьці жылі ў Польшчы і  
выбылі за граніцу з розных  
прычын, адны ў пошуках пра-  
цы, другіх раскінуў лёс па цэ-  
лым свеце падчас другой су-  
светнай вайны і цяпер іх можна  
знайсці на ўсіх кантынентах на-  
шай зямлі. Да іх даходзіць наша  
„Ніва“, няхай яны ведаюць аб  
гэтым.

Прашу цябе шчыра, „Ніва“  
пастарайся аб усім гэтым напі-  
саць як найхутчэй. Буду шчыра  
ўдзячны.

М. Лук'янюк

Рамяство ў Народнай Польш-  
чы могуць выконваць асобы  
фізічныя або праўныя, якія пра-  
жываюць за граніцай і не з'яў-  
ляюцца польскімі грамадзянамі  
і то незалежна ад іх нацыяналь-  
насці. Яны павінны на гэта ат-  
рымаць дазвол мясцовай дзяр-  
жаўнай адміністрацыі, дзе яны  
намераны арганізаваць сваё  
прадпрыемства.

Юрыст

так і іх акружэнне і выстаў-  
ляць ацэнкі. З кожнай лустра-  
цы будзе зроблены здымак і  
потым паказаны ў вітрынах  
Гміннага цэнтра культуры.  
Уласнікі агародчыкаў мусяць  
памятаць, што кветкі ў іх павін-  
ны расці ад вясны да восені і  
што агародчыкі трэба абавязко-  
ва пастаянна ачышчаць ад пус-  
тазелля і наогул даглядаць. На  
найбольш старанлівых чакаюць  
грашовыя ўзнагароды і ганаро-  
выя граматы. За заняцце I мес-  
ца прызначаецца 5 тыс. зл., II  
месца — 4 тыс. зл. і III месца —  
3 тыс. зл. Апрача таго прадбач-  
ваецца 15 узнагарод па 2 тыс.  
зл і 18 па 1 тыс. зл.

Што ж, белавежцам нічога ін-  
шага не астаецца, як толькі  
прыступаць да конкурсу. Жада-  
ем поспехаў!

П. Байко

Ад рэдакцыі. Варта, каб так-  
сама іншыя гмінныя ўправы і  
асяродкі культуры ўзялі пры-  
клад з Белавежы і пасадзейніча-  
лі расквечанню нашай роднай  
Беласточчыны.

## БЕЛАРУСЬСЬКІ КУРНАЛ

М.М. Пікулік. Земноводные Бело-  
руссии. „Навука і тэхніка“, Мінск  
1985, стар. 192, Цана 1 р. 10 к. (у  
ПНР — 88 зл.).

Н.Н. Шкут, Белорусские художе-  
ственные промыслы (изделия из  
солонки и лозы). „Навука і тэхніка“  
Мінск 1985, стар. 160, Цана 1 р. 40 к.  
(у ПНР — 112 зл.).

Wasil Bykow, Jego batalion. Tłum.  
Waldemar Kiwilsza. Wyd. 2 Wydaw-  
nictwo TPPR, Warszawa 1985, ss. 224.  
Cena 180 zł.

Jadwiga Matelska, Jolanta Pochodo-  
wicz-Maj, Bibliografia Jacewicz (ma-  
teriały z lat 1945—1975). Dział Wydaw-  
nictw Filii UW, Białystok 1985, ss.  
LVIII, 162. Cena 100 zł. (Rozprawa  
UW, Nr 283).

Stanisław Kalabiński Pierwszy ok-  
res przemysłu i klasy robotniczej Biał-  
ostoczczyzny: 1807—1870. Ośrodek Ba-  
dań naukowych w B-stoku, Białostoc-  
kie Towarzystwo Naukowe, PWN War-  
szawa 1986, ss. 212, 1-k. tabl. Cena 260  
zł. (Rozprawy i Monografie OBN w  
B-stoku, Nr 15).

W. Monkiewicz, J. Kowalczyk, Bez  
przedawnienia, Krajowa Agencja Wy-  
dawnicza, Białystok 1986, ss. 84+4. Ce-  
na 140 zł.

Piotr Borawski, Aleksander Dubiń-  
ski, Tatarzy polscy (dzieje, obrzędy, le-  
gendy, tradycje). „Iskry“, Warszawa  
1986, ss. 272. Cena 300 zł.

П. Байко

„Ніва“  
20.VII.1986 г.

5



## КАБ ЛЕПШ ПРАЦАВАЛІ

У мінулым і бягучым годзе актыўна дзейнічала камісія бытавых спраў ВЗСР у Беластоку. Ёю кіруе выдатны спудзельчы дзеяч Антось Мацяеўскі. Думаю, што яе дзейнасць павінна быць прыкладам добрай работы для камісій у ГСах. Камісія адбывае пасаджэнні ў Беластоку, але і выезджае часта ў розныя мясцовасці ваяводства. Тут радныя задаюць пытанні, дыскусуюць, прымаюць рашэнні. На ўсе закрунутыя справы адказваюць працаўнікі ВЗСП, ГС.

А ставяцца розныя справы: каб большую ўвагу звярнуць на падрыхтоўку да дзейнасці бытавых камісій, больш актыўна дзейнічаць у галіне культуры і асветы на вёсках, прапагандаваць звышпадставовыя школы ЦЗС, павышаць кваліфікацыі кіраўніцтва ГС у галіне спудзельчага права, адпаведна выкарыстоўваць фінансавыя сродкі на бытавыя патрэбы членаў, апрацаваць план рамонтаў аб'ектаў адпачынку. Вырашылі таксама стварыць гістарычную камісію ВЗСР, аб'явіць конкурс на самы актыўны членскі камітэт у ГС, арганізаваць адпачынак для вясковай моладзі. У кожнай ГС мусіць быць клуб селяніна. Трэба арганізаваць сустрэчы з настаўнікамі для пашырэння дзейнасці школьных кааператываў. Усіх дзяцей пра-

цаўнікоў кіраваць на летні адпачынак. Неабходна выбіраць членаў надзорных рад на сходах членаў. Вырашылі таксама арганізаваць 2-дзённую сустрэчу з старшыннямі рад надзорных ГС і павысіць удзелы членаў да 1000 зл. Гэта толькі некаторыя заўвагі камісіі. Думаю, што камісіі ў ГС паставяць падобныя праблемы ў сваім асяроддзі. А гэта будзе карысна для яе членаў і насельніцтва.

А. Закройшчык

### АСФАЛЬ У НАРВЕ

Важнейшая вуліца ў Нарве — вуліца А. Міцкевіча (раней вул. Рыбаккая) — брукаваная. Брук гэты быў стары і даволі выбоісты. Таму часта яго рамантавалі. Каб быў тут меншы рух, асабліва грузавікоў, пабудавалі другую дарогу па-за пасёлкам, гэтак званую „абвадніцу“.

У мінулым годзе на вул. Міцкевіча пабудавалі падземную каналізацыю, каб пасля праліўных дажджоў не стаялі лужы. Затым пачалі пракладаць трактары. Нараўчане (кожны на свой падворак) зрабілі праезды з трылінкі, прыгожыя брамы і парканы.

Сёлета на вул. Міцкевіча і на Першамайскай плошчы ў цэнтры пасёлка над ракой Нарвай пакладзены асфальт. (ЯЦ)

## БЕЛАСТОКІ

### ХАЧУ СЛУХАЦЬ!

Шаноўная Рэдакцыя. Вы пішаце слухаць у суботы а 18-й гадзіне беларускія песні. Я вельмі ахвочы паслухаць не толькі родныя песні, але і наогул перадачы на беларускай мове. Але гэта мне недаступна, бо не маю радыёпрыёмніка на ультракароткія хвалі ды і чуваць, як кажуць людзі, на гэтых хвалях тым горш, чым далей ад горада Беластока, а за 60-70 км ад яго — нічога не пачуеш. А беларусы жывуць па ўсёй Польшчы. Усім ім вельмі хочацца паслу-

хаць перадачы на роднай мове і то не паўгадзіны, але цэлую гадзіну. Таму неабходна, каб адпаведныя інстанцыі і ўстановы паклапаціліся павялічыць перадачу на беларускай мове і высялаць яе ў эфір на доўгіх хвалях, тады яе зможа пачуць кожны беларус — грамадзянін Народнай Польшчы.

Іван Семянюк з Козлікаў

Ад рэдакцыі. Лісты і вусныя выказванні, з такімі як І. Семянюка патрабаваннямі, мы атрымліваем і чужым вельмі часта. ГП БГКТ і „Ніва“ падтрымліваюць іх і перадаюць адпаведным інстанцыям і ўладам.

## РОДНЫЯ КРАЯВІДЫ



Сялянская хата з другой паловы XIX ст. у Наройках гм. Драгічын. Графіка У. Петрука.

## ДЗЯЎЧАТЫ З АДНАЕ ФАТАГРАФІІ

Забягаючы крыху наперад, скажу, што будзе гэта расказ пра гісторыю нашага беларускага лёсу на працягу мінулага сямідзесяцігоддзя, але згушчанага да трагічнай гісторыі адной звычайнай сялянскай сям'і.

А ўсё пачалося ад візіту ў нашай рэдакцыі Надзеі Дудзік — паэтэсы з Гарадка.

Я ў вёсцы беднай радзілася  
І дваццаць пяць гадкоў там  
пражыла.  
Сярпом збожжа ў полі жала  
І на чужы загон за грош ішла.  
Тады прыладамі звычайнымі  
бывалі:  
Каса, сярпчак, а ўзімку  
— цэп.  
І ўсе так цяжка працавалі  
На гэты з жорнаў чорны хлеб.  
А ў жорнах жыта ўсе малолі,  
Касой касілі сенакос  
І летам ў ягады хадзілі,  
Каб хтосьці ў Крынкі іх занёс  
Ды там прадаў па дзесяць  
грошай —  
За кілаграм была цана...  
І ўсе хадзілі з нашай вёскі,  
Не думайце, што я адна.

Яна заўжды знойдзе штосьці трапнае ў сваёй творчасці, каб нас прывітаць, развесяліць ці прымусяць задумацца над чалавечым лёсам. І не важна тое, што яе вершы, як свежа ўзараныя законы, важна пчырасць яе беларускай душы...

— Ой, даражэнькія, я вам штосьці сёння прынесла! — і Надзя Дудзік пачала корпацца ў сваім жаночым партфелі. З нейкіх папераў высунулася старая фатаграфія.

— Ці можна паглядзець? — пацікавіўся я.

— Калі ласка, гэта мае сёстры і я разам з імі.

Глядзелі на мяне чатыры дарослыя дзяўчыны ў народных уборах.

Я адварнуў гэтую фатаграфію, каб паглядзець, ці выпадкова няма там нейкага паяснення. Знайшоў, аднак, толькі дату: 12-IX-1935 г.

— Гэта ж фатаграфія звышпяцідзесяцігадовай даўнасці! — не змог я ўтаймаваць свайго захаплення.

— Быў у Крынках фатаграф Лапуць, — паясніла цётка Надзя. — І мы ў яго сфатаграфаваліся для памяці.

— А ці маглі б вы расказаць нам пра лёс гэтых дзяўчат з фатаграфіі? — папрасіў я.

— Калі цяжка ўспамінаць... — усхвалявалася Надзя Дудзік і ўзмучаных яе вачах заіскрыліся слёзы. Я ўжо ведаў, што выводзіцца яна з сям'і Пракопчыкаў, што нарадзілася і жыла ў вёсцы Свідзілаўка каля Крынак, што

бацька іх, Мікалай, загінуў неўдзя на грамадзянскай вайне і маці вярнулася з „бежанства“ ўдавою, прывозячы з сабою чатырох дочак і двух сыноў.

— Памятаю я гэтае вяртанне, — змагаючыся з хваляваннем, уздыхнула Надзя. — Было гэта, бадай, познім летам, бо грыбоў у лесе паявілася столькі, што граблямі можна было іх грабесці. На нашай бацькаўшчыне не захаваўся ні хаты, ні хліва. Усё развалаклі нейкія людзі. Мама ўбіла калок пасярэдзіне панадворка, прывязала да яго каня і сама расплакалася горкімі слёзмі... Гэтыя грыбы нас ад галоднай смерці выратавалі... Мы іх збіралі, сушылі і абменьвалі на бульбу і муку...

Надзя доўга і вобразна можа гаварыць аб сваёй сям'і. Дык найперш пра яе братоў, якіх няма на гэтым здымку. Найстарэйшым быў Міхась, з 1904 года нараджэння. Удзельнічаў ён у дзейнасці „Грамады“ і КПЗБ. Замучылі яго гітлераўцы і закаталі ля дарогі з Крынак у Адэльск.

— Другі брацік, Вінцук, з 1910 года нараджэння, таксама закончыў жыццё трагічна ва ўзросце 35 гадоў. Якраз на Пятра і Паўла, значыць, 12 ліпеня 1945 года, лясная банда напала на яго хату, — паясняе Надзя Дудзік. — Ён уцякаў, але бандыцкая куля яго дагнала. Яшчэ жыў, быў паранены, дык дабілі, штыкамі закалолі... — Яна праглынула наплываючы боль і дакінула: — І мы ведалі хто. Але што ж ты зробіш, калі амністыя даравала ім усе злачынствы!

Доўга Надзея Дудзік збірала свае сілы, каб прадоўжыць расказ пра лёс сям'і Пракопчыкаў, і сабраць не змагла. Дык прыдзецца мне яе выручыць.

Сёстрам яе таксама выпаў лёс нялёгкі, а найбольш трагічна абыйшоўся ён з Верай Пракопчык (на здымку — першая злева), якая была сястрой-блізнічкай з Надзёй. Абедзве нарадзіліся ў 1912 годзе. Вера жыла ў Беластоку каля гарадскога парку, на вуліцы, якая цяпер называецца Акадэміцкай. І вось у 1943 годзе хтосьці ў гэтым парку падстрэліў каханку Эрыха Коха, намесніка Гітлера на Усходнюю Прусію і Беластоцкую акругу. Раз'юшаныя гітлераўцы ўзялі заложнікаў, у лік якіх трапіла і Вера Пракопчык. Расстралялі іх — разам 86 чалавек — у Бацечках. Сярод карнікаў, якія выконвалі экзекуцыю быў і плямёнік Веры Пракопчык, самааховец Вая, родам з Гарадка.

— Я — нямецкі аўтамат, я нічога не мог зрабіць! — апраўдваўся ён пасля перад раднёю.

Найстарэйшай з іх была Сонька (на здымку — другая злева). Яна з 1906 года нараджэння. У 1932 годзе выйшла замуж за Валодзію Лісоўскага, які жыў і гападарыў у Паўночным Востраве, а зараз жа пасля вайны даваўся ім уцякаць у Савецкі Саюз.

— Банды іх выгналі, — паясняе Надзя Дудзік. — Тады, памятаю, у адзін дзень, з нашага наваколля сабралася аж 24 сям'і, якія раньшлі пакінуць Польшчу. Мая Сонька абсталявалася ў Мінску, у сталіцы Беларусі. Жылося ім там вельмі добра.



## ЯК П'ЯНЫ З ВЯРБОЙ БІЎСЯ

Аднаго разу, познім вечарам, вяртаўся дахаты малады мужчына, які любіў выпіць. Цяпер ён таксама быў на добрым падпітку, ледзьве мог уседзець на ровары.

Яшчэ заранёў паехаў ён быў у гміну за справамі, наконт зямлі. Выхадзіўшы там усё, як хацеў, адчуў вялікую смагу выпіць, зайсці ў гасподо і наліць сабе горла.

У гасподзе той упаткаў ён сяброў, з якімі паўспамінаў і сваё кавалераванне, і так раздабрыўся, што і вечар яго там захапіў. І ўсе грошы, якія меў пры сабе, прапіў. Калі кішэні дарэшты апусцелі, і нават грашакі перасталі ў іх дзынгаць, ён злез з крэсла і памаячыў на двор. А за ім павалакліся сябры, напоеныя аж да адрывкі. Яны доўга развітваліся з ім перад гасподою, усё цалаваліся, нацалавацца не могуць. Урэшце нацалаваўшыся, пачалі разыходзіцца, хто куды дахаты.

Наш герой акірачыў свой ровар, якога — на дзіва! — ніхто не ўкраў за гэты час пад гасподою, і рушыў ехаць то налева, то направа. Дарога цяпер аказалася надта ж вузкаю ды калдобістаю. Але ён неяк, усё-такі, ехаў.

Так праехаў ён цераз Нараўку, праехаў і цераз Міклашэва, мінуў Лесную, і лес мінуў, што за Лесною. І так, шчасліва, даехаў бы да самоткае тае вярбы.

(Працяг на стар. 8)

## ЗАРАЗА

Паважаная Рэдакцыя! Сардэчна вітаю вас, дарагія сябры, і перапрашаю за тое, што я многа часу не пісаў у „Ніву“ — проста сорам прызнацца. Хачу я напісаць аб адной справе, якая многа год дакучае сялянам і нідзе не можна дайсці да праўды, хоць пра гэта і пісала ўжо Крапіва II.

Гэта праблема вызначэння якасці малака на пункце скупкі ў Крушынінах. Ды не толькі ў адных Крушынінах. Пра гэта чуваць і на многіх іншых пунктах. Хачу я напісаць аб тым, як праводзіцца акрэсленне якасці і чысціні малака і чаму малако дзеляць на ўсялякія гатункі ці сарты малака, а менавіта класы I-II і пазакласнае, а затым усе гэтыя гатункі зліваюць у адну пасудзіну і, калі прыезджае інструктар з лабаранткай, дык яны не правяраюць малака кожнага гаспадара, а толькі тое малако, якое пака-

жа зляўняр. Пры тым пераморганавуюцца паміж сабою. Людзі з-за такіх вызначэнняў паносаць вялікія страты, бо пазакласнае малако вельмі таннае. Гаспадара, чыё малако залічылі да пазакласнага, не паведамляюць, што малако слабой якасці, і ён даведваецца пра гэта тады, калі прыдзе яму плата за малако. І так, за паўмесяца пазакласнага, за другую палову — слабы працэнт тлушчу і гаспадар амаль задарма аддае ды нідзе не можа дапытацца, чаму гэта так робіцца. Няўжо ж чалавек сам сабе ворат? Ці будзе ліць у сваё малако ваду або якую брыду, прадаючы ў дзень 60-80 літраў малака? Гэтае пазакласнае і са слабым працэнтам малако, як якая ліхая хвароба, пераходзіць кожны месяц на іншага гаспадара. Скажыце, людкове, дакуль гэтая зараза будзе мучыць сумленых сялян? Ці няма на яе ніякіх лекараў і лякарства? А што робяць кантрольныя органы?

Сталы чытач

## „Ніва“ дапамагла

У „Ніве“ ад 1 чэрвеня г.р. пісалі мы пра заняўбанае скрыжаванне вуліц Відаўскай і Аградовай у Бельску. Была гэта нататка Андрэя Гаўрылюка „Усё каб хтосьці“.

Як даведваемся, дзіры і іншыя недагледжаны на гэтым скрыжаванні ўжо ліквідаваны Раёнам публічных дарог. Гэта добра, але гэта адначасова наводзіць на сумныя думкі: трэба ажно пісаць у газеце пра тое, што павінна быць зроблена адразу, без

аніякага шуму ці дамаганняў. Няўжо не бачылі гэтых сваіх недаробак тыя, што правялі работы на тым скрыжаванні? Няма сумнення, што бачылі, напэўна яны бачылі іх, але ў нас завялася здаўна відавная звычка: як найменш рабіць, а калі ўдаецца, дык і наогул нічога не рабіць, адно грошы браць і хваліцца гэтым сваім, не вельмі каб разумным спрытам! Вінавата ў гэтай нядбайнасці Wojewódzkie Przedsiębiorstwo Inżynieryjno-Geologiczne Budownictwa Komunalnego w Białymstoku.

(P)

## НАМ АДКАЗВАЮЦЬ

W odpowiedzi na notatkę pt. „Czemu u suboty nie stryhuć” w „Niwie” nr 22, dnia 1 czerwca 1986 r. w sprawie nieczynnych w sobotę 15 marca br. zakładów usługowych fryzjerstwa męskiego na terenie m. Hajnówki informuję, że:

1. Zgodnie z ustaleniami Zarządzenia Nr 6/86 Naczelnika Miasta Hajnówki z dnia 16 kwietnia 1986 roku oraz wcześniejszym zarządzeniem, wszystkie zakłady usługowe branży fryzjerstwa męskie i damskie o obsadzie jedno- i wieloosobowej powinny być czynne w każdą sobotę.

2. W wyniku przeprowadzonej kontroli w dniu 7 czerwca br. stwierdzono jednak, że część tych zakładów nie przestrzega ustalonego czasu pracy w soboty i była zamknięta.

Mając powyższe na względzie, pismem z dnia 10 czerwca br. zobowiązano właścicieli wszystkich zakładów fryzjerskich do przestrzegania ustalonego czasu pracy oraz umieszczenia w widocznych dla klientów miejscach informacji o godzinach otwierania i zamykania zakładów w określonych dniach tygodnia.

Odpisy wystąpień skierowane zostały do wiadomości jednostkom usługowym oraz Cechu Rzemiosł Różnych w Hajnówce celem nadzoru nad pracą tych zakładów.

Urząd Miasta Hajnówki  
Zastępca Naczelnika Miasta  
mgr Jadwiga Rudzińska-Patejuk



Мелі вялікую і прыгожую кватэру. Яна была найздальнейшай з нас усіх. Пісала вершы і апавяданні, вышывала, ткала і прыгожа малявала. Ад 11 мая 1985 года, няма, на жаль, яе сярод жывых. На месяц раней мне пашчаслівілася пабываць у яе ў Мінску і развітацца, на жаль, аказалася, што назаўсёды.

— А вось гэтая, што на здымку, — наймаладзейшая, — паказаў я дзяўчыну, першую з правага боку.

— Гэта Аляксандра, якую ў сям'і называлі мы Сашай. Яна цяпер у Вроцлаве. І па мужу носіць прозвішча Багута. А муж яе — адстаўны афіцэр, падпалкоўнік.

І зноў Надзя прыгадала штосьці балючае ды горкае. Аказваецца, што іх Саша зведала гітлераўскую турму ў Беластоку, а затым прайшла цераз пекла лагераў смерці.

— Адзін тутэйшы чалавек набрахаў на яе, што яна камсамолка, нават сам асабіста патрабаваў ад Сашы, каб яна аддала яму свой камсамольскі білет. А яна яго ў слоіку закапала пад вішняй, — паясняе Надзя Дудзік.

Пара тады і слова пра яе, пра Надзею Дудзік (на здымку — другая справа).

— А што ж тут пра мяне гаварыць! — адмахваецца паэтэса! — Сялянка я і годзе. І люблю я гэтую знісільваючую сялянскую працу. Найперш — разам з мамай, а пасля, калі на 25-ым годзе жыцця высваталі

мяне ў Гарадок, за Дудзіка, за Аляксандра, дык і з мужам дзень у дзень дома і ў полі, а здаралася, што і ў лесе ад світанна да цямна... Ад 8 жніўня 1977 года я — удава. Але да партыі яшчэ і сёння прыналежу і маладыя дзеянчы, што цяпер перанялі ўладу, лічацца з маім голасам.

У яе скромненькай хатцы на вул. Міхалоўскай у Гарадку бачыў я на ганаровым месцы, у рамках, віншавальны ліст ад І сакратара Ваяводскага камітэта партыі ў Беластоку з нагоды саракагоддзя юбілею прыналежнасці да партыі. Партыйны стаж Надзеі Дудзік лічыцца аднак ад 1933 года. Тады яна ўступіла ў КПЗБ. За свае заслугі ад 1975 года атрымлівае спецыяльную крыху павышаную пенсію. Але без працы не сядзіць. Калі не даглядае ўнукаў і не займаецца хатнімі справамі, дык штосьці піша або вышывае, а летам — ідзе ў грыбы ці ў ягады. Гэта яе жыццёвая стыхія.

— Бо ў лесе, пад звонкі напеў птушак, прыходзяць да мяне найпрыгажэйшыя вершы, — прызнаецца паэтэса. А ў яе вершах — карпатае жыццё яе самой, сям'і і іх суседзяў і знаёмых, проста звычайны лёс наш супольны, як гэтых дзяўчат на старой фатаграфіі. Аб гэтым лёсе мы часта і хутка забываем. А памятаць варта, хаця б таму, каб даражыць сваёй сучаснасцю.

Віктар Рудчык  
рэпрадукцыя фатаграфіі  
— аўтара

„Ніва”  
20.VII.1986 г.

7



# ПАРНАСІК

чытальніца літэратуры  
на навінах і падзеях

## НАША ЛЕТА

Лета працы сялянам не скупіць.  
А мястовым тысячы форм  
адпачынку!  
Хто над мора, а хто ў горы ідзе.  
Або і ў горадзе сваім адпачне.  
Як жа прыемна летам у лес  
пайсці.  
Кашыска грыбоў дамоў  
прынясці.  
Ягады спеюць, чырванюць  
маліны.  
Лета ўсім нам дае вітаміны.  
У садках грушы і слівы наспелі.  
У полі рух жніўны — поле  
пусцее.  
Зжалі жыта, жнуць пшаніцу  
і ячмень,  
Камбайны, бы танкі, гудзяць  
там дзень у дзень.  
Аўрора

## ДЗЕ ПАДЗЕЛІСЯ ЛАНЦУГІ?

Мне здаецца, што пра гэта ніхто з карэспандэнтаў не пісаў у „Ніве“. Справа ў ланцугах да ровараў і матаровараў. Ці мо ўжо і карэспандэнты гэтага распанелі, што і ровар ім не патрэбны ды толькі таксоўкамі раз'язджаюць? Цікава. Журналістам „Нівы“, вядома, ровар сапраўды не патрэбны і таму гэта іх не турбуе і яны не пішучь чаго ў нас не хапае. Яны пераважна пішучь пра ўсё добрае. Мо каб начальства з лавачкі не сапхнула? А якая ў нас бюракратыя, хабарніцтва, хамства?! Колькі чаго ў нас не хапае!..

Вось хоць бы такое. Ужо некалькі год, як нідзе нельга купіць ланцуга да ровара і мотаровара. І ў нас некаторыя людзі з-за недахопу ланцуга вымушаны былі купіць новыя ровары. А сёння ж ровар каштуе не тое, што ў ранейшыя гады. А ведаем і тое, што ровар — гэта самы надзейны і танны сродак руху і без яго сапраўды цяжка абыйсціся. Таму пытанне: дзе і як можна купіць ланцуг да ровара ці мотаровара? Ужо не гаворачы пра другія часткі і дэталі да іх, якіх таксама няма.

Мікалай Панфілюк

# САРДЭЧНЫЯ ТАЙНЫ

Дарагое Сэрцайка! Ты ўсім раіш і памагаеш, мо і мне дапаможаш. Я воль у якой справе. Я вельмі кахаю адну дзяўчыну. Мы яшчэ не пабраліся. Усё было б у парадку, але людзі нагаварылі маёй дзяўчыне, што я ёй здраджваю з другой. Гэта няпраўда. І цяпер яна сказала мне, што выйдзе замуж за мяне тады, калі я ёй дакажу сваю любоў да яе. Я ўжо прабаваў даказаць. Купляў ёй падарункі і кветкі, стаў часцей ездзіць да яе, але яна яшчэ ўсё мне не давярае. І будзь тут прамудры!

Дарагое Сэрцайка! Парай мне, як я павінен даказаць дзяўчыне, што я яе кахаю. Як гэта зрабіць?

Езю

Езю! Дакажаш сваёй дзяўчыне вернасць не кветкамі і падарункамі, а праўдзівай прывязанасцю і заангажаваннем. Дыму без агню не бывае, дык думаю, ты ўсё ж не без віны. Знаю і та, што адным носяць кветкі і падарункі, а спяць, праба, з другімі. Жанчыны на гэтыя справы вельмі ўражлівыя. Зараз такая адчуе, што нехта трэці павіўся.

У тваім пісьме наогул адчуваецца нейкі холад. Не відаць гарачых пачуццяў, патрэбы ўбачыць дзяўчыну, прытуліцца да яе, цалаваць, быць разам. Ты спакойна канстатуеш, што пачаў купляць кветкі і падарункі, ды нават стаў часцей ездзіць да яе. Але ўсё гэта, каб даказаць ёй, што каханне ёсць. А я думаю, што гэтага даказаць не трэба. Каханне павінна крыгаць само за сябе!

Езю, лепш ты, браце, пачкай. Не спяшайся, бо, здаецца, ні ты, ні яна яшчэ да вяселля не дараслі.

Магчыма, ёй не выпадае сказаць проста з мосту, што цябе на мужа не хоча, дык воль і выдумае нейкія прычыны.

Адным словам, нешта з вашым каханнем не так. Паназірай без падарункаў, а пасля напішы ізноў, будзем думаць далей.

Сэрцайка

## Расклад руху паяздоў са станцыі Гайнаўка

Прыезд	Мясцовасць	Ад'езд
1.06, 6.42, 8.30, 13.49, 16.47, 18.30, 21.02	Белавежа	4.08а, 4.48б, 6.49, 9.45, 15.08, 16.50, 19.22, 22.52
6.32, 19.21	Беласток	3.38, 6.55, 14.11, 21.08
6.32, 8.47, 13.42, 16.06, 19.21, 22.51	Бельск Падлянскі	3.38, 4.36, 6.55, 10.45, 14.11, 17.08, 21.08
6.41, 9.20, 13.25, 16.41	Цісоўка	4.30, 7.11, 9.25, 14.35
0.37, 3.48а, 5.27, 6.44, 7.31, 13.26, 16.43, 17.47, 18.35, 21.17	Чаромха	2.00, 3.58, 5.33, 6.54, 9.25, 14.30, 15.33, 16.53, 18.40а, 19.28, 21.23, 22.45
0.37, 3.48, 6.44, 17.47, 21.17	Сяміаічы	2.00, 3.58, 16.53, 18.40
6.41, 9.20, 13.25, 16.41, 21.02	Семанюўка	4.30, 7.11, 9.25, 14.35, 19.28
0.37, 3.48, 17.47, 21.17	Седльцы	2.00, 3.58, 16.53, 18.40а
3.48а, 21.17	Варшава ўсходняя	2.00, 18.40а
3.48а, 21.17	Варшава Заходняя	2.00, 18.40а

а — ходзяць у суботы і нядзелі ў часе ад 14.06 да 21.10 штодзённа

б — ходзяць апрача субот і нядзеляў да 26.10, а ад 27.10.86 — штодзённа

# БЕЛАРУСКАЯ КУХНЯ

## КАТЛЕТЫ МАЛАДЗЕЧАНСКІЯ

На 175 г свініны трэба ўзяць 185 г ялавічных нырак, 130 г мозгу, 2-3 сталовыя лыжкі пертай булкі, 1 бульбіну, 1 цыбуліну, перац, лаўровы лісток, 1 сталовую лыжку 3-працэнтнага воцату, 1 шклянку цёмнага соуса, соль.

Зняць з нырак тлушч і плёнку, заліць іх халоднай вадой і давесці да кіпення. Пасля гэтага выняць, памыць, заліць свежай вадой і зварыць. Мозг намачыць на 30-40 мінут, пасля чаго зняць з яго плёнку. Пераляжыць у каструльку, заліць халоднай вадой, дадаць 1 сталовую лыжку воцату, лаўровы лісток, перац, соль і зварыць. Свініну, разам са звараным мазгом і ныркай, прапусціць праз мясарубку. Цыбулю нарэзаць, а сырую бульбіну сцерці на тарцы. Усе падрыхтаваныя прадукты дакладна перамяшаць. Дадаць прыправы па смаку і соль, а пасля гэтага зрабіць катлеты і падсмажыць. Катлеты падаем з цёмным соусам.

Цёмны соус падрыхтоўваем наступным чынам:

На 2 сталовыя лыжкі мукі бяром 1 морквіну, 1 пяташчу, 1 цыбуліну, паўшклянкі памідорнага перацёру, 3 сталовыя лыжкі тлушчу, 1 чайную лыжачку цукру, 3 шклянкі мяснота бульёну, 1-2 сталовыя лыжкі сухога (вытраўнага) віна (налепш „мадэры“), соль.

Муку падсмажыць на патэльні, а пасля гэтага развесці яе мясным бульёнам. Моркву, пяташчу, цыбулю і памідорны перацёр падсмажыць, усё гэта палажыць у мясны бульён і варыць на малым агні мінут 20-30. У канцы дадаць соль і віно, пасля чаго соус працадзіць і давесці яго да кіпення. Гаспадыня

(Працяг са стар. 7)

## ЯК П'ЯНЫ З ВЯРБОЙ БІЎСЯ

што здаўна расце ля дарогі, перад Семанюўскімі калоніямі.

Стаў ён каля тае вярбы, прыплюшчыўшы вочы пачаў разглядаць ды азірацца. Яму здалося, што прыехаў ён у самы цэнтр нейкага мястэчка, у якім мноства народу швэндаецца па вуліцах ды тратуарыках. А дарогу яму ў тым мястэчку заступіў якісьці мажны, чорны мужчына, ну, брунет над брунетами! — А дзе гэта я? — запытаў наш герой таго чарнабрыўца.

Але ў адказ нічога не пачуў, толькі ўбачыў, як той чорны надалей стаіць перад ім, стаіць і ні зварухнецца. І праехаць не дае, не саступае з дарогі.

— Ты чаго гэта прычэпіўся да мяне!? Чаго табе трэба? А ну, зыйдзі ўбок, бо як лясну табе па мазгаўні! — закрычаў п'яны.

Аднак гэты крык і пагроза не зрабілі на тым аніякага ўражання, як бы і не пачуў ён нічога.

— Ага, калі ты так, дык пачкай: я табе зараз угрэю па скабах! — і наш герой давай лупіць кулакамі тую чарноту.

Біў, біў яго, аж змучыўся, сеў на зямлю, каб аддыхацца. Дайшоўшы да большай прытомнасці, устаў і згледзеў, што таго ўжо няма — знік, прапаў кудысьці, быццам ветрам змецены. І дарога свабодная, едзь, хоць стрымгалоў.

Даехаўшы да свае хаты, пакінуў ровар на падворышчы, заваляўся ў хату ды злёг там у ботах і адзенні ў пасцель. Спаў, як дурань пасля вяселля, а калі прачнуўся і прадзёр вочы, адчуў, што яму надта ж баліць рукі, і ўбачыў, што кулакі ў яго вельмі пакалечаныя, пасцель уся закрытаўленая.

— З кім я гэта так біўся? — марудна думаў ён і нічога яму не прыходзіла ў памяць. А потым дадумаўся: няўжо было са мною такое? Відаць, праўда...

(Працяг на стар. 11)

# СОННІК

29

Гнацца за кім-небудзь — даб'ешся свайго, дасягнеш вызначанай мэты.

Гнеў — нязстрыманасць у словах; у іншых — благая кампанія.

Гной — грошы; добрыя гады; вывозіць яго — пасля цяжкай працы вялікі даход; нюхаць — спадчына, выйгрыш; класіць на воз — паніжэнне.

Гняздо бачыць — захацаць; будаваць — шлюб, вяселле; пустое — шкода, доўгая адсутнасць.

Голад — хутка разбагацееш.

Голуб — учыненая несправядлівасць; лятучыя — новыя знаёмствы; лавіць — страта; забіваць — страта вернага прыяцеля; есці — смутак у сям'і; карміць — добры паступак.

Голы мужчына — страх, жахлівасць; калі прыгожы — добры інтэрас, занятак; прыгожая жанчына — пашана, шчасце, любоўная туга; брыдкай і старая — сорам і пасмешліва; голага сябру бачыць — перашкоды, сваркі; купацца — здароўе і ўдачы; сам(а) голы(ая) — беднасць, нэндза; бегаць голым(ай) — хітры сваяк.

Гоман — добрая вестка.

Гонар страціць — засмучанне; гонар рабіць іншым — паніжэнне; з гонарам быць прынятым — шчасце; ганаровым гасцем быць — наведвальнікі.

Гонкі, спаборніцтва па бегу — дасягнутая мэта; прымаць у іх удзел — не занябоўвай сваіх абавязкаў і працы.

Горад вялікі бачыць — павелічэнне маёмасці або багацця; прыемная змена; падарожнічаць па вялікіх гарадах — неспакой і розныя клопаты; малы горад — жыць у абмежаваных варунках, але быць шчаслівым; будаваць — пацеха, веселасць; з вежамі — незвычайная падзея, здарэнне.



# Золотка

## СТАРОНКА ДЛЯ ДЗЯЦЕЙ



На Дзень дзіцяці ў Нарве на стадыёне было вялікае свята. У гэты дзень урачыста быў замураваны Акт пабудовы школы, а дзеці выступілі з канцэртамі. На здымку — вучаніцы школы ў час слоўна-песеннага мантажа.

**Г**няздзечка мясцілася проста доле, пасярод рудаватага леташняга лісця, зацэненае зверху чубочкам перазімавалай травы. Алеся знайшоў гэтае гняздзечка вясною, калі аднойчы берагавым зараснікам прадзіраўся да ракі. У гняздзечку ляжалі чатыры цёмна-карычневых яечкі. Рабацінне на іх вельмі пасавала да колеру перапражанага лісця. Хлопчык доўга дзівіўся, як яму пашанцавала ўбачыць гняздзечка... Ён заўсёды быў пяшчотна ўсхваляваны дзівоным светам, што жыве вакол яго.

З таго веснавага дня хлопчык стаў зусім неспакойны. Калі здаралася вольная хвіліна, забываўся на ўсё і бег да ракі. Ён нічога не ведаў пра шэрую птушачку, што сядзела на яечках. Нават не знаў, як яе завуць. Але ён верыў, што яна дужа добрая птушачка. Прыемна было назіраць за ёй, прытаіўшыся за кустом ляшчыны або лежачы на мяккай купіне ў маладым дубняку. Ён усміхаўся ёй, як сваёй сястры, калі яна, не міргаючы, глядзела ў яго бок цёплымі вясёлымі вачкамі ці абірава пунсова-шэрыя прыросткі на крыле, смешна выцягваючы шыю...

Аднаго разу, пракраўшыся на свой назіральны пункт, Алеся не ўбачыў у гняздзечку мілай шэрай птушачкі. Сэрца ў хлопчыка спалохана ёкнула. Але зараз жа ён заўважыў у гняздзечку нешта новае. Устаўшы на пальчыкі, убачыў як спрадзаваных у адзіны голы камячок чатырох птушанят.

Птушаняткі выглядалі зусім кволымі, амаль нежывымі. Алеся ўзрадаваўся і засмуціўся. „Бедныя! — падумаў ён, глядзячы на бездапаможных на-

сельнікаў гнязда. — Якія яны безбаронныя і як цяжка ім будзе расці!.. — Чулівы, ён пачаў маляваць карціну горкай долі новых істот. — Ну, хоць і вырастуць, а што далей?.. Мінецца лета, прыдуць халады. Куды падзецца малым птушкам? І карціну перахопіць у дарозе, і бура можа зламаць крылле... А сівяныя вятры? Няўжо нельга памагчы птушанятам?!“

Кастусь Кірзенка

## Салавей-салавейка

У ціхай задуме Алеся прыхінуўся спіною да ствала дубка. Раптам у гняздзечку пачуўся слабы піск. Істоты, якія здаваліся нежывымі, заварушыліся, шырока параскрывалі жоўтыя дзюбкі. Алеся застыў у адной паставе, стаў дыханне. Над гняздзечкам з'явілася Алесева знаёмая — шэрая птушачка. Яна спрытна ўчапілася ножкамі за край гнязда і, нібыта кланяючыся, пачала часта нахіляцца да сваіх дзяцей. Усе яны жаласна, тоненька ціўкалі, наперабой бязладна совалі да яе свае жаўтаротыя галоўкі. Птушачка то аднаму, то другому нешта кідала ў шырока адкрытую дзюбку.

Так працягвалася некалькі хвілін. Але вось птушачка перастала кланяцца. Як бы нешта ўспомніўшы, яна ўскінула галоўку і доўга некуды ўзіралася. „Го-ок!“ — ціха выгукнула пту-

шанятам і гэтак жа, як з'явілася, раптам пырхнула з гнязда. Птушаняткі былі на камандзе, сціхлі.

Алеся пастаяў яшчэ трохі, не мяняючы паставы, потым зноў зазірнуў у гняздзечка. Як і раней, да прылёту маці птушаняткі ляжалі на дне гнязда адным камяком. Алеся здаўся, што яны ўсе дрыжаць і нячутна плачуць, як быццам ім холадна ці яны чагосьці баяцца. І яму зноў стала дужа іх шкада. І вось у гэтыя хвіліны і прыйшло рашэнне, якое потым зрабіла яго шчаслівым і няшчасным. Ён задумаў пазбавіць птушачак ад горкага лёсу, ад цяжкага змагання за жыццё. Ён задумаў забраць птушачак з гняздзечка, як толькі яны крыху падрастуць. Забраць і выгадаваць у сябе дома...

Птушаняткі большалі і дужэлі хутка. Алеся наведваўся да іх траха не кожны дзень, і на яго вачах яны сталі роўныя амаль са сваёй маці. Падрастаючы, птушаняткі рабіліся зусім іншымі. Цяпер яны спакойна і нават асцярожна сядзелі ў гняздзе, уважліва і пільна ўглядаючыся ў свет. Калі прылятала маці, прыносячы ім розных чарвячкоў, яны не адкрывалі раты разам, а чакалі, калі да кожнага дойдзе чарга. З дня на дзень адчувалася, што маленства ў іх канчаецца, што хутка яны пачнуць прабаваць свае маладзенькія крыльцы... Алеся баяўся ўпусціць гэты момант і стараўся найчасей прыходзіць на заветнае месца.

Аднак яму ўсё ж не ўдалася поўнаасцю яго задума. Калі аднойчы раніцай хлопчык апынуўся ля гняздзечка, дык убачыў там толькі двух птушанят.

(Працяг на стар. 10)

## ДЛЯ САМЫХ МАЛЕНЬКІХ

Артур Вольскі

## КОЗАЧКА

Выйшлі дзеці на лужок,  
на зялёны муражок.  
На лужок  
на муражок  
і пасталі  
у кружок.

— Пачакайце трошачку,  
мы станцуюм  
„Козачку“!..

А козачкі белыя  
па мураўцы бегалі.  
Па мураўцы —  
скок ды скок,  
патапталі  
ўвесь лужок.

Казляняты выбеглі:  
— Што вы траўку  
выбілі?!

Ножкамі  
затупалі,  
рожкамі  
застукалі.

Тут пастушка  
выйшла ў круг:  
— Не тапчыце, козкі, луг!  
Рожкамі  
не стукайце,  
ножкамі  
не тупайце!

А вясёлы пастушок  
задудзеў тады ў ражок:  
— Ду-ду-ду!  
Ды ду-ду-ду!  
З вамі ў скокі я пайду!

Ах, як добра на лужку,  
на зялёным муражку!  
Мы б скакалі зноў і зноў,  
але нам пара дамоў!

## ЗАХВАРЭЎ ПАРСЮЧОК

Захварэў парсючок,  
лёг на левы бачок.  
І на радасць мушкам  
не варушыць вушкам.  
І не водзіць лычам,  
як яго ні клічам.

Ходзіць бабка па дварэ:  
— Ой, памрэ!  
Ой, памрэ!

Плача ўнучка Аня,  
як у хлеў загляне.

Дзед  
слязу апёр з вачэй;  
— Трэба доктара хутчэй!

І трушком падаўся ён  
пазваніць.  
Дзе тэлефон?

Не дарма стараўся дзед,  
клапатаў не марна.  
Прышынiў веласіпед  
ўрач ветэрынарны.

(Працяг на стар. 10)

„Ніва“  
20.VII.1986 г.



(Праця са стар. 9)

САЛАВЕЙ —  
САЛАВЕЙКА

Двое некуды зніклі. „Прападунцы!“ — з жалем падумаў пра іх Алесь і вылаяў сябе за тое, што не забраў птушанят яшчэ ўчора. Дык жа не трэба чакаць, пакуль знікнуць і двое астатніх!

Алесь кінуўся на ўскрай лу-гу. Там, у дупле старога дуба, была прыхавана драцяная клетка, якую змайстраваў сам і за-гадзя прынёс з дому.

Птушанят, як Алесь і зда-гадваўся, былі ўжо на адлёце.

Калі хлопчык працягнуў да іх руку, яны, не падаўшы ні гук, пярхнулі з гнязда, пападалі ў траву. Алесь з цяж-касцю злавіў аднаго, а потым другога. Ён з пільнай асцяро-жнасцю браў птушчак у рукі, каб аніводная пырынка не ўпала з іх гарачых целцаў. І яму зда-валася, што птушчкі адчулі яго ласку. „Цяпер яны будуць жыць не гаруючы! — з захапленнем думаў Алесь, несучы птушчак дадому. — Стануць дарослыя!.. Перазімуюць... А тады выпуш-чу... Тады ім не будзе страшна...“

Праўда, бацька і маці не ўхва-лілі Алесевага ўчынку. Яны

вельмі на яго накрывалі, калі даведаліся, што ён зрабіў з пту-шчакі. Маці ажно заплакала. Яна чамусьці ўспомніла нават вайну, ворагаў, якія трымалі яе ў няволі. Алесю было крыўдна і шкада маці.

— Я буду іх глядзець! Мамач-ка! Я буду любіць птушчак! — прасіў ён...

Першы зразумеў яго бацька. — Ну, што ж ты цяпер зро-біш, — як бы з прабацэннем за-гаварыў бацька да маці. — Ця-пер куды іх падзенеш... Тут вы-пусціць — прападунцы, назад ад-несці — таксама загінуць, калі не знойдуць маці... Хай застаю-цца...

Так дзве птушчкі сталі жыць у Алесь у хаце. Адна з іх, праў-да, пражыла нядоўга. Яна адра-зу засулавала, сядзела на адным месцы натапыраная, не брала ні есці, ні піць. На яе прыжмура-ных вачах як бы зашклянелі мутныя журботныя слязінкі. На трэці дзень птушчак загіну-ла...

Балюча і горка было Алесю... Каб не бачыла маці, ён у кулач-ку вынес птушчак на двор, за-капаў у жоўтым пясочку ля па-веці...

\* \* \*

Аб тым, што выйшла з Алесе-вага ўчынку, прачытаеце ў на-ступным нумары.



## ПІШУЦЬ ШКОЛЬНІКІ

## ДАРАГАЯ „ЗОРКА“!

Сардэчна дзякую Табе за пры-сланы нумар „Зоркі“ з маімі фа-таграфіяй і апавяданнем. Высы-лаю Табе яшчэ адну нататку. Калі надрукуеш, буду рада і ўдзячна.

Іра Шырачэнка



АДПАЧЫНАК У КРЫМЕ

Летам мінулага года я ездзіла з бабуляй і дзядулем у Крым на Чорнае мора. Туды мы дабіраліся поездам, а пасля аўтобусам. Затрымаліся мы ў прыгожым горадзе Судак. Там шмат кве-так.

У горадзе ёсць дом адпачын-ку „Судак“. Там вельмі прыго-жа, шмат кветак, фантаў, ёсць помнік.

Судак — курортны горад. Ад-пачываючых тут больш, чым жыхароў. Адпачынак там добры. Я загарэла, а сяброўкі казалі, што выглядаю як шакаладка.

Калі настаў дзень ад'езду, мы з бабуляй і дзядулем сабраліся і паехалі дадому ў Мінск.

Іра Шырачэнка  
вуч. 5 класа  
Мінск

## ПАЗНАЁМІСЯ

\* \* \*

БССР, 220050, г. Мінск-50, вул. К. Лібкнехта, 62, кв. 2. Ка-ця Клекель, скончыла 2 клас.

\* \* \*

БССР, 220036, г. Мінск-36, Пер. Мацвееўскі, 18/7, кв. 2. Ан-дрэй Касцялецкі, скончыў 2 клас.

\* \* \*

БССР, 220036, г. Мінск-36, Пер. Мацвееўскі, 18/7, кв. 2. На-таша Касцялецкая, скончыла 5 клас.

\* \* \*

БССР, 220051, г. Мінск-51, вул. Папаніна, 16, кв. 2. Света Гладкая, скончыла 3 клас.

\* \* \*

БССР, 220036, г. Мінск-36, вул. Волаха, 3, к. 2, кв. 16. На-таша Смычкова, скончыла 2 клас.

\* \* \*

БССР, 220036, г. Мінск-36, вул. Волаха, 3, к. 2, кв. 14. Аксана Паповіч, скончыла 4 клас.

\* \* \*

БССР, 220116, г. Мінск-116, пр. „Правды“, 30, кв. 167. Косця Іваноў, скончыў 6 клас.

\* \* \*

БССР, 220036, г. Мінск-36, вул. Каржа, 22, кв. 4. Наташа Макеева, скончыла 4 клас.

\* \* \*

БССР, 220036, г. Мінск-36, вул. Волаха, 10, кв. 23. Аксана Шпілёўская, скончыла 3 клас.

\* \* \*

БССР, 213760, г. Асіповічы, Магілёўская вобласць, вул. Ак-цябрская, дом. 29, кв. 6. Таня Іванова, скончыла 4 клас.

\* \* \*

БССР, 220060, г. Мінск-60, вул. Лермантава, 49, кв. 48. Наташа Ганчарык, скончыла 3 клас.

Адрас рэдакцыі: „Зорка“ 15-951  
Bialystok, ul. Wesołowskiego 1.Узнагароды  
для ашчадных

Пад канец навучальнага года быў падсумаваны конкурс на найбольш ашчадных вучняў, арганізатарам якога быў Польскі нацыянальны банк разам з Мі-ністэрствам асветы і выхавання і Саюзам польскіх гарцэраў.

Вучні штомесяц уплочвалі за-ашчаджаныя грошы і не знімалі іх з кніжачкі на працягу школь-нага года.

У конкурсе ўдзельнічалі 52 падставовыя школы.

Журы, якое ацэньвала ўдзель-нікаў, брала пад увагу масавасць ашчаджання, сістэматычнасць уплачвання, удзел у дзейнасці СКО школьных арганізацый, а таксама якасць і колькасць вы-кананай на працягу года гра-мадскай працы вучнямі, даход за якую ўплачвалі на супольную кніжачку ПКО.

Першае месца прызнана было Падставовай школе № 27 у Бе-ластоку, дзе школьнай касай апыкуецца настаўніца Марыя Івановіч. Гэтая школа будзе прадстаўляць наша ваяводства ў агульнапольскім конкурсе.

Апрача таго, у групе школ больш 300 вучняў ганаровыя дыпламы атрымалі школы № 8, 25, 31, 18, 29, 19, 22, 32, 16, і 11 у Беластоку, школа ў Чаромсе і № 2 у Бельску.

Сярод меншых школ найле-пшыя вынікі паказалі школы ў Барысаўцы, Дашах, Грабаўцы, Крывой, Плёсках, Вульцы Пят-коўскай, Старакорніне і Паш-коўчыне.

Школы, у якіх СКО занялі першыя месцы ў гэтым конкур-се, атрымалі ва ўзнагароду спар-тыўна-турысцкія прылады на агульную суму 50 тысяч злотых, а найбольш актыўныя вучні — рэчавыя ўзнагароды. Узнагаро-ды ў форме ашчадных бонаў атрымалі і апекуны школьных кас.

Супольную ўзнагароду атры-мала таксама школа № 1 у Бельску за найлепшыя вынікі ў сістэматычным ашчаджанні на гэтак званы „адпачынак на ка-нікулах“.

Віншуем з узнагародамі, жа-даем добрага адпачынку на ка-нікулах і далейшага ўмелага і карыснага ашчаджання ў новым навучальным годзе. (яч)



\* \* \*

Муж вяртаецца з працы да-дому і адразу кажа:

— Сёння ў нас халодны абед.

— А як ты здагадаўся? — дзіўніцца жонка.

— Бо нічым вараным не пах-не.

\* \* \*

Група вучняў пайшла ў ван-дроўны паход па краіне. Доўга іх не было дома. Аднойчы веч-рам, калі леглі спаць, адзін з хлопцаў сказаў:

— Міхасю вельмі ж хочацца дадому...

— Як нам усім...

— Але Міхасю асабліва.

— Чаму? — пытаюцца сябры.

— Бо яго мама працуе ў краме з аранжадай.

(Праця са стар. 9)



Ён дастаў

фа-  
нен-  
да-  
скоп

І крыху наморшчыў лоб:

— Гэта без сумнення  
лёгкіх запаленне.Сродак ёсць у нас адзін —  
увядземне-  
ні-  
цы-  
лін!

Шпрыц дастаў,

затым іголку.

— Не тапчыцеся без толку!

Бабка з Аняй

тут ураз

распалілі

хутка газ.

Над каструлькай —

кольцы пары

Шпрыц выварваецца ў вары,

каб піводная

ба-  
цы-  
ла

шкоды больш не нарабіла.

Толькі віснуў парсючок,

як кальнулі

у бачок.

Кажа доктар дзеду:

— Заўтра зноў прыеду!

Два уколы,

тры уколы —

парсючок ужо не кволы!

Акрыў крыху нібыта.

Носам тыцнуўся ў карыта.

Гляньце!

Есць!

Ажно дрыжыць!

Будзе жыць!

Будзе жыць!

Скача ўнучка Аня,

як у хлёў загляне.

Ходзіць бабка па дварэ!

— Не памрэ!

Не памрэ!


Дзед глядзіць

зусім вяцель:

— Дзякуй доктару

за ўколы!

## АДПАЧЫНАК

Звяжы кропачкі ад 1 да 56 і  
тады пазнаеш, што тут намаля-  
вана.





**Піątek 18 VII** — Teleferie: „Pan Tik-Tak”. 9.30 „Urwiszy z Doliny Młynów”. 10.00 DT. 10.10 Kronika Igrzysk Dobrej Woli. 10.20 Film dla II zmiany: „Kat widzenia” — film fab. CSRS. 11.40—13.15 Domator. 11.40 „Kraina spełnionych niemożliwości” (3) — „Architekt nieobliczalny”. 12.00 Sa-voir vivre, czyli jak się zachować. 12.20 Znaki zapytania. 16.50 Program dnia. 16.55 Mieszkac. 17.15 Magazyn. 17.15. 17.30 Pro-gram relaksowy. 19.00 Zajęcza noc. 19.30 Dziennik. 20.00 Monitor Rządowy. 20.30 „Kat widzenia” — film fab. CSRS. 21.50 „Zniwa 86. 22.00 DT. 22.25 Hiszpańska rocznica. 22.55 Studio Sport — Igrzyska Dobrej Woli. 0.50 DT.

**Sobota 19 VII** — 8.25 Program dnia. 8.30 Tydzień na działce. 9.00 „Domek na pre-rii” — „Powrót do domu” — serial film. prod. USA. 9.45 Na skrzyżowaniu rzek — pr. rolny. 10.05 Spotkanie w Cottbus. 10.30 DT. 10.40 Stare, nowe, najnowsze. 12.00 W świecie ciszy. 12.30 TV Koncert Zyczeń. 13.00 „Opowieści biblijne” (19) — „Apoka-lypsa” — film dok. 13.15 Za kierownicą. 13.45 Magic International. 14.30 Teatraine pasje — pr. wojsk. 15.00 DT. 15.05 Antolo-gia dramatu powszechnego: E. Raab — „Godzina miłości”. 16.50 TV Informator Wydawniczy. 17.10 „Królowie mórz” — TV film dok. 17.15 Los. Dużego Lotka. 17.25 Jezioro Łukajno — film. 18.30 TV Klub Młodych. 19.00 Dobranoc. 19.10 Z kamera wśród zwierząt. 19.30 Dziennik. 20.00 „Niech cię odleci mój” — film polski. 21.45 Czas — pr. publ. 22.35 Siedem dni na świecie. 22.45 DT. 22.55 Studio Sport — Igrzyska Dobrej Woli. 0.50 Kino nocne: „Mściciele” (2) — film jap.

**Niedziela 20 VII** — 7.00 Alarm przeciwpożarowy trwa. 7.10 TTR — s. II Zajęcza wakacyjne — Konserwacja kukurydzy. 7.30 TTR — s. IV Zajęcza wakacyjne — Odzież robocza dla wsi. 7.50 Po gospodarstwu. 8.15 Tydzień. 8.55 Program dnia. 9.00 Kino Teleferii: „Trzeci książę” — film CSRS. 10.30 DT. 10.35 „S.O.S. z gór, lasów i łąk” — film 1. CSRS. 11.25 „Dziwne małżeństwo” (2) — weg. serial film. 12.40 Siedem an-ten. 13.25 Tamten lipiec — pr. dok. 13.50 Pr. rozyrkowy. 14.35 Kraj za miastem. 15.00 DT. 15.05 Studio 1 (cz. 1). 16.00 Studio Sport — Igrzyska Dobrej Woli. 17.30 Studio 1 (cz. 2). 18.30 Antena. 19.00 Wieczor-nyk. 19.30 Dziennik. 20.00 „Powrót do Eden” (10) — austral. serial. obycz. 20.50 Pegaz. 21.35 DT. 21.45 Studio Sport — I-grzyska Dobrej Woli.

**Poniedziałek 21 VII** — 17.10 Program dnia. 17.25 Teleexpress. 17.30 Studio Lato. 19.00 Zajęcza noc. 19.30 Dziennik. 20.00 Roz-mowa na telefon (cz. 1). 20.15 Letni Prze-głód Komedii Teatru TV: Franciszek Za-błocki — „Król w kraju rozkoszy”. 21.10 Zniwa 86. 21.20 DT. 21.40 Rozmowa na te-lefon (cz. 2). 21.55 „Dłoni epoki” — TV film dok. 22.40 „Zart nie zart” — pr. rozr. 23.10 DT.

**Wtorek 22 VII** — 8.45 Program dnia. 8.50 „Pierścień księżniczki Anny” — film dla dzieci. 10.30 DT. 10.35 VII Festiwal Piosen-ki i Tańca w Koninie. 11.35 Między Bu-giem a Odrą — film dok. 11.55 U-roczysta Odrpawa Warty. 12.55 Podróż Chodkowiaków. 13.20 Z czterech stron Pol-ski — pr. rozr. 14.00 „Ginące bagna” — tel. film dok. 14.30 Jedna jest Ziemia. 15.00 DT. 15.05 Utwory Fryderyka Chopina gra Regina Smendzianka. 15.25 Film. 16.50 Stu-dio Sport — 43 Międzynarodowy Wyścig Dookoła Polski. 19.00 Zajęcza noc. 19.30 Dziennik. 20.00 „Jesień o szczęściu” — pol. film fab. 21.00 Festiwal Polskiej Pio-senki — Opole 86 (cz. 1). 22.15 Studio Sport. 22.35 Festiwal Polskiej Piosenki — Opole 86. 23.50 DT.

**Sroda 23 VII** — 8.55 Domator. 9.00 Dla młodych widzów — Krag. 9.30 Kino Teleferii — „Dzkojka Monika”. 10.00 DT. 10.10 Film dla II zmiany: „Pensja pani Latter” — pol. film fab. 11.55 Wędkarstwo dla po-czątkujących. 12.05 Zielono nam. 12.15 Gotu-jemy na urlopie. 12.35 Encyklopedia tat-rzańska. 12.50 Największy pająk świata — film przyr. 17.10 Program dnia. 17.15 Tele-express. 17.30 Studio Lato. 19.00 Zajęcza noc. 19.30 Dziennik. 20.00 Publicystyka. 20.15 „Pensja pani Latter” — pol. film fab. 21.55 Zniwa 86. 22.05 DT. 22.30 Zawsze po 21-ej. 23.10 DT.

**Czwartek 24 VII** — 8.55 Domator. 9.00. Kino Teleferii — „Don Kiszot z Manczy”. 10.00 DT. 10.10 Film dla II zmiany: „Bum-teles” — film CSRS. 11.35 Szkoła dla rodzi-ców. 11.55 Dziękuję nie pale. 12.05 Waka-cyjna apteczka. 12.15 Bliziej siebie. 12.25 W kregu domowego ogniska. 12.50 Historia najbliższa — PKWN. 16.50 Program dnia. 16.55 Poligon. 17.15 Tele-express. 17.30 Stu-dio Lato. 19.00 Zajęcza noc. 19.30 Dzien-nik. 20.00 Pr. publ. 20.15 Festiwal Polskiej Piosenki — Opole 86 — Debuty. 21.45 DT. 22.05 Klub międzynarodowy. 22.45 DT.



Bielski Podl. Ucieczka z Alcatraz — USA 21—23. Anna i wampir — pol. 24—25. Butch Cassidy i Sundance Kidd — USA 26—27.

Czeremcha. Ucieczka z Alcatraz — USA 23. Trochę ja, trochę ty — weg. 26—27. Czyżby Inna — pol. 23—27.

Hajnówka Czar apokalipsy — USA 21—23. Imperium kontratakule — U 24—27.

Michałowo Pod wulkanem — USA 22—25. Ognisty anioł — pol. 26—27.

Mielnik. Amok — marok. 23—24 Medium — pol. 26—27.

Milejczyce. Konopielka — pol. Horoskop szczęścia — czes. 23—27.

Nurzee Szpinak czyni cuda — czes. 23. Kochany, najdroższy, jedyny — radz. 24—25.

Orla Trochę nadziei — NRD. Piątek nie świętek — czes. 23—27.

Rajsk. Pasma konie na betonie — czes. Portepian w powietrzu — weg. 23—27.

# ШТО?ДЗЕ?КАЛІ?

Дзень	Стыль		Святы, імявіны		Сонпа усх.-зах.	Месяц усх.-зах.
	новы	стары				
нядзеля	20	7	Чэслава, Гераніма	Фамы, Евангела	4.38-20.45	20.53-2.23
панядзелак	21	8	Андрэя, Даніеля	Пракопа, Феафіла	4.40-20.44	21.31-3.43
аўторак	22	9	Свята Адраджэння	Польчы	4.41-20.43	21.56-5.14
серада	23	10	Апалінара, Богны	Антонія, Апалонія	4.42-20.42	22.13-6.46
чацвер	24	11	Кінгі, Крысціны	Ольгі, Яўфіміі	4.44-20.40	22.26-8.14
пятніца	25	12	Якуба, Кшыштафа	Міхаіла, Арсенія	4.45-20.39	22.37-9.37
субота	26	13	Анны, Гражыны	Гаўрыіла, Сцяпана	4.47-20.37	22.48-10.58

## ГАДАВІНЫ

130 гадоў таму назад

26.7.1856 г. нар. англійскі дра-матург Бернард Шоў (пам. 2.11. 1950 г.), аўтар п'ес: „Прафесія місіс Уорэн” (1892), „Вучань д'ябла” (1901), „Цэзар і Клеапа-тра” (1899), „Пігмалён” (1913), „Святая Іанна” (1923), „Выдума-ныя байкі” (1950) і інш. Нобе-леўская прэмія за 1925 г.

75 гадоў таму назад

22.7.1911 г. нар. беларускі мас-так Леанід Замах, выдатны пла-каціст і ілюстратар кніг З. Бя-дулі, К. Чорнага, І. Шамякіна і іншых беларускіх пісьменнікаў.

24.7.1911 г. нар. беларускі паэт Анатоль Астрэйка (пам. 23.8.1978 г.), друкавацца пачаў у 1928 г., першы зборнік „Слава-жыццю” (1940), аўтар слоў сла-вутай песні „Ой, Нёман, баць-ка мой Нёман” і многіх іншых песень, шмат пісаў для дзяцей.

70 гадоў таму назад

22.7.1916 г. нар. беларускі пісьменнік Уладзімір Юрэвіч, публіцыст, друкавацца пачаў у 1942 г., першы зборнік артыку-лаў „Слова і вобраз” (1961), мно-га піша для дзяцей (першы зборнік „Тараскавы турботы” 1966).

60 гадоў таму назад

24.7.1926 г. нар. беларускі мас-так Кастусь Пятроў, яго працы: „Новы квартал Гродна” (1961), „Будні над Нёманам” (1962), се-рыя графікі „Гродзенскі азотна-тукавы завод” (1963) і інш.

## ПРАЗ ТЫДЗЕНЬ У „НІВЫ”

Хвалючыя наша асяроддзе справы на супольным пасаджэн-ні Прэзідыумаў БГКТ і Ваявод-скай рады ПРОН • Што будзе ў Белаежы? • Памяць пра Гра-маду • Весткі з БССР • Свята ў Вярхлесе • Заслужаная на-стаўніца Анна Снарская • Зорка • Ваенныя пакуты Грышы Шы-манюка • Норкі — які гэта звя-рок? • На „Шляху гадоў” чар-говае напэсце на Вялікае кня-ства Літоўскае • Два пакаленні добрых гаспадароў • Ці будучь лепей хадзіць ПКСы? • Расклад аўтобусаў ПКС з Гайнаўкі • Слушаем і спяваем „Радзіма мая дарагая” • Сэрцайка • У бела-рускай кухні — рыбныя зразы • У сонніку — калі сняцца госці

(Працяг са стар. 8)

### ЯК П'ЯНЫ З ВЯРБОЙ БІЎСЯ

Пацверазелы ад доўтага і глы-бокага сну, ён аднак успомніў сваю мрою і сам сабою не мог надзівацца, куды чарка можа завесці чалавека і якога дурня можа яна ўчыніць з яго. І гро-шай пазбавіць, і розуму, і памя-ці, і ходзіш ад яе, быццам блё-кату напіўшыся, і на сцены па-лезеш, і белых мышэй пачнеш лавіць або баяцца іх. „Трэба ж гэтак піць мне было?” — мучыў-ся ён, хоць, пэўна, і ведаў, што зноў калісьці налье сабе горла.

Сябар раіў: найлепей піць ра-зам з вельмі брыдкаю, як ноч, бабаю. А чаму? А таму, што ка-лі яна табе пачне здавацца харо-шанькай, тады гэта будзе табе знак, што пара перастаць і час пайсці дахаты.

Аўра

### МУЗЕЙНЫ ФОНД

Грамадскі камітэт пабудовы Музея помнікаў беларускай куль-туры праводзіць збор грошай на пабудову музея. Ахвяраванні трэба дасылаць на адрас:

Bank Spółdzielczy w Hajnówce Nr Konta 905217 1922 132

У замежнай валюце: Narodowy Bank Polski I Oddział w Bia-łymstoku nr rachunku walutowego 5018 24325 151 6787

Спісак чарговых ахвяравальнікаў:

- |  |               |
|--|---------------|
| 502. Мар'я Насута (Міхалова)   | — 500 зл.     |
| 503. Добраахвотны ахвяраванні працаўнікоў ГС „Ся-лянская самапомач” у Міхалове                   | — 1900 зл.    |
| 504. д-р Уладзімір Юзвюк (Беласток)  | — 1200 зл.    |
| 505. праф. Ежы Тамашэўскі (Варшава)  | — 2557 зл.    |
| 506. Добраахвотны ахвяраванні ўдзельнікаў Свята беларускай культуры ў Беластоку 15 чэрве-ня г.г. | — 3484,20 зл. |

Дзякуем.

Паведамляем гаксама, што цэнтры зборання экспанатаў для музея знаходзяцца ў наступных месцах

у Пачатковай школе ў Рыбаках гміна Міхалова.

у будынку былога ПЗГС у Гайнаўцы.

у клубе БГКТ у Бельску вуліца Мішкевіча 50/54

у клубе БГКТ у Гайнаўцы, вуліца Вызвалення 6

у Гмінным камітэце ПАРП у Мілейчынах

у Сакольні вуліца Варынскага 1.

у ГП БГКТ у Беластоку вуліца Варшаўская 11.

Чакаем экспанатаў або інфармацыі аб месцы іх знаходжання. Наш адрас: Spółeczny Komitet Budowy Muzeum Żabotków Kultury Białoruskiej, 17-200 Hajnówka, ul. Wyzwolenia 6.

Тэлефон 28-89.

### У БГКТ

Аддзел Беларускага грамад-ска-культурнага таварыства ў Чыжах на Гайнаўшчыне аргані-зуе ў нядзелю 20 ліпеня г.г. вя-лікі беларускі фестыв у гонар XXX гадавіны БГКТ і „Нівы”. Будзе даклад пра нашу аргані-зацыю, а ў мастацкай частцы абяцаюць выступіць калектывы з Тыневічаў і іншыя самадзей-нікі, прадбачаецца атракцыёны і танцы.

Запрашаем!

# Niwa

Орган Галоўнага праўлення Бела-рускага грамадска-культурнага тава-рыства. Рэдагуе калектыв: Вера Валкавыцкая, Георгій Валкавыцкі (галоўны рэдактар), Мікалай Гайдук (намеснік галоўнага рэдактара), Ва-лянціна Жэшка (карэктар), Міра-слава Лукша, Яўгенія Палонкая (ка-раўнік канцылярыі), Уладзіслаў Пет-рук (мастак), Віктар Руцкіч, Марыя Федарук (машыністка), Міхал Хмя-леўскі, Яніна Чэрнякевіч, Алё Чэчура (сакратар рэдакцыі), Сакрат Яновіч (тэхнічны рэдактар).

### АДРАС РЭДАКЦЫІ:

„Niwa”  
ul. Wesolowskiego 1  
15-950 Białystok skr. poczt. 149  
tel. 232-41

Wydawca Białostockie Wydawnictwo Pra-sowe. 15-950 Białystok, ul. Wesolowskiego 1.  
Druk Białostockie Zakłady Graficzne w Białymstoku. Cens. prenumeraty kwart. 104 zł; półr. 208 zł; rocznej 416 zł.

### WARUNKI PRENUMERATY:

dla osób prawnych — instytucji i zakła-dów pracy:

— instytucje i zakłady pracy zlokalizo-wane w miastach wojewódzkich i po-zostałych miastach w których znajduje się siedziba Oddziałów RSW „Prasa-Książka-Ruch” — zamawiają prenume-ratę w tych Oddziałach:

instytucje i zakłady pracy zlokalizo-wane w miejscowościach gdzie nie ma Oddziałów RSW „Prasa-Książka-Ruch” i na terenach wiejskich opła-caja prenumeratę w urzędach pocztowych i u doręczycieli:

dla osób fizycznych — indywidualnych prenumeratorów:

— osoby fizyczne zamieszkałe na wsi i w miejscowościach gdzie nie ma Oddziałów RSW „Prasa-Książka-Ruch” opła-caja prenumeratę w urzędach pocztowych i u doręczycieli;  
— osoby fizyczne zamieszkałe w mia-stach — siedzibach oddziałów RSW „Prasa-Książka-Ruch” opła-caja prenu-meratę wyłącznie w urzędach pocztowych nadawczo-oddawczych właśc-wych dla miejsc zamieszkania pre-numeratora. Wpłaty dokonują używa-jąc „blankietu wpłaty” na rachunek miejscowego Oddziału RSW „Prasa-Książka-Ruch”

Prenumeratę ze zleceniem wysyłki za granicę przyjmuje RSW „Prasa-Książka-Ruch” Centrala Kolportażu Prasy i Wy-dawnictw ul. Towarowa 23. 00 400 War-szawa, konto NBP XV Oddział w War-szawie Nr 1153-201045-139-11. Prenumeratę ze zleceniem wysyłki za granicę oczek-zywkla jest droższa od prenumeraty kra-jowej o 50 proc dla zleceniodawców in-dywidualnych i o 100 proc dla zlecają-cych instytucji i zakładów pracy.

Termin przyznawania prenumeraty na kraj i za granicę:

— do dnia 10 listopada na I kwartał i pół-roczny rok następnego oraz cały rok na stępny,  
— do dnia 1 każdego miesiąca — poprzed-niego okres prenumeraty roku bieżącego.

Zam. 1126/86 r. Nakład 3.400 egz. R-3.

„Niwa”  
20.VII.1986 r.

11



## СЛУХАЙТЕ І СПІВАЙТЕ

Змішчаеі словы песні, якую вы навуеі ў беларускай перадачы па Беларускаму радыё ў суботу 19 ліпеня а 18-й гадзіне.

## РУЧНІКІ


Словы В. Варбы Музыка М. Патрэнкі

У суботу Янка ехаў ля ракі,  
Пад вырой Агёнка мыла ручнікі.  
— Пакажы, Агёнка, броды земляку,  
Дзе тут пераехаць на кані раку?

— Ачупіся, хлопец, едзь абы-куды  
Не муці мне толькі чыстае вадзі.  
У маркоце Янка галавой панік.  
Успяціла дзеўка бегенькі ручнік.

— Янка, мой саколік, памажы хутчэй,  
Ой, пільне, знікае ручнічок з вачэй.  
— Любая Агёна, я вадзі баюсь.  
Пацалуй спачатку, што як утапілюсь?

Супыніўся гнецы над вырой густой,  
Палаваў Агёну Янка над вадой.  
Стала піха, піха на ўсёй зямлі,  
Па рацэ далёка ручнікі плылі...



# ПЕШЫ



„Зноў пра міне газеты хлусіць“.

## ВЫКЛОЧЭННЕ

— Агінае, што супа-  
рэчыць законам росту  
чадзевата артанізма, —  
гэта жывот, — даволіў  
студэнт-мелык на экза-  
мене. — Той працягвае  
расці і пасля 25 гадоў.

## ЗДАГАДКА

— Дзіўна. Учора сусе-  
дзі ні разу не даяліся.  
— Можна яны пасвары-  
ліся?

## СМАЧНАЯ РАБОТА

— Тага, кім ты працу-  
еш? — спытаў у бацькі  
трохгадовы Вова.  
— Зваршчыкам.  
— А што ты варыш?  
— Жалеза.  
— І яно смачнае?

## ЗДІЗЬЛЕННЕ

— Невыносна адзінота,  
— паскардзілася мураш-  
ка.  
— Хіба ты ў мурашні-  
ку адна? — дзівілася су-  
седа.



Данаматачы блізікім, зайшоў  
вельмі далёка.

## НА ШЫРОКІМ СВЕЦЕ

Позна вечарам з казіно вы-  
ходзіць дама. Адрэзу каля яе  
аксэсацыя маталы чадавак і  
гаворыць:

— Мадам, дайце мне тро-  
шай.

— Як вам не сорачна! —  
абурэна дама. — Такі ма-  
даты і ўжо жабруцелі!

— Выбачайце, мадам, —  
пакрыўдзіўся чадавак, — я не  
жабрак, я — грабёжнік.

Бос — супрацоўніку:

— Дзюпон, вы верай і праў-  
дай служылі мне дзесяць год.  
Я вырашыў адзаккаваць вам.  
Цяпер я буду называць вас  
„мсье Дзюпон“.

Сябры спыніліся ў мадэ-  
кай тэцінцы. Раніцай адзін  
пытзе другога:

— Ну, як табе спалася?  
— Вельмі дрэнна. У мяне ў  
ложку аказалася здохлая  
блыха.

— Дык яна ж не матала ця-  
бе панепаконь.

— Яна дык не матала, але на  
іе пахаванне і памінікі сабра-  
лася з паўсотні плямёніккаў.

## ОМІНІВЕРШЫ

## АБ СПРЭЧКАХ

Гавораць мудрае ў народзе,  
Што спрэчка іспіну народзіць,  
І ўсё ж глядзі —  
у спрэчках дурня абдызі.  
Міхась Скрыпка

## З „Весніка Задрыпнін“


## ВУЛЧЫНІ ШУМ ПЕРАМОЖАНЫ

Жыхары дамоў, што выхо-  
дзіць вокнамі на самую  
ажыўленую ў горадзе Н. Ці-  
хую плошчу, цяпер не чуюць  
трукачу аўтобусаў і самазва-  
даў. Усе тэлы тукі з раніцы  
да ночы заглушае магнітафон  
аматара музыкі К. Дусікеві-  
ча.



## ПРАВЕЛА

## МАЙСТРА ДУБОВІЧА

Не крыўдзі на жарт. Дешы  
вазмі жартаўніка на замет-  
ку.



— Дазвольце зрабіць вам пра-  
панову.



## Кур'ёзны

## НЕ ВЫТРАМАЛІ


Сампрадана сенсация  
выклікалі ў англійскай  
пацале дордаў два не  
члены — барон Пендар і  
барон Глануск. Яны ра-  
завілі раты і пачалі вы-  
пускаць тукі. Прычына  
даводі членамраздзельных  
і часам нават аснова-  
ных. А дык да гэтага ба-  
рон Пендар прасекцеў  
моўкі 17 год, а Глануск  
захоўваў „абшчанне маў-  
чання“ ўдвая больш —  
34 гады.

Наведваючы палату  
дордаў па восем разоў у  
месяц і атрымліваючы ад  
12 да 25 фунтаў стэрлін-  
гаў за кожны візіт, баро-  
ны малі служыць жы-  
вой ілюстрацыі форму-  
лы „маўчанне — золата“.

Які шок абудзіў дар-  
мовы паважаных старо-  
канаў? Вельмі моцны:  
абмаркоўвалася пытан-  
не, якое кранада іх кі-  
пэнно. Гаворка была аб  
лаходках англійскіх кам-  
паній кабельнага тэлеба-  
чання, а менавіта ў гэ-  
тых фірмах вышэй-  
спамінутыя дорды тры-  
маюць сапінды пакеты  
акцыяў. Тут ужо, знадзі-  
цеся, не да тупыні ў маў-  
чанку...

## ЯГО ЗАСЛУГА

„Усе аўтамабілі, на  
якіх ён не працаваў, вы-  
значнаюцца добрым тэх-  
нічным станам“.  
(З лопісаў у рэдакцыю)



Першая прыкмета  
дрэнных адносін — ім-  
кненне іх высветліць.